


नामीबिया पहुंचने पर पीएम मोदी को 21 तोपों की भव्य सलामी
राष्ट्रपति नंदी से मिले, कई अहम समझौतों पर हुए हस्ताक्षर

भारत का मूल्यवान और विश्वसनीय पार्टनर है नामीबिया : मोदी



विंडहोक (नामीबिया), 09 जुलाई (एजेंसियां)।
प्रधानमंत्री नरेंद्र मोदी बुधवार को नामीबिया की राजधानी विंडहोक पहुंचे। यहां उनका भव्य स्वागत किया गया। पीएम मोदी को औपचारिक स्वागत में 21 तोपों की सलामी दी गई। प्रधानमंत्री नरेंद्र मोदी ने नामीबिया की राष्ट्रपति नेटुम्बो नंदी-नंदेतावा से मुलाकात की और बैठक के बाद दोनों देशों ने ऊर्जा, स्वास्थ्य सेवा, सुर नियम निर्यात, रक्षा उपकरण खरीद और तेल और गैस के क्षेत्र में सहयोग जैसे कई अहम समझौतों पर हस्ताक्षर किए। प्रधानमंत्री मोदी की यह नामीबिया की

पहली यात्रा थी। किसी भारतीय प्रधानमंत्री की नामीबिया की यह तीसरी यात्रा थी। राष्ट्रपति नंदी-नंदेतावा के निमंत्रण पर यहां पहुंचे। पीएम मोदी ने नामीबिया को अफ्रीका में एक मूल्यवान और विश्वसनीय

प्रधानमंत्री मोदी ने नामीबिया की राजधानी विंडहोक में भारतीय समुदाय से भी मुलाकात की। पीएम मोदी जिस होटल में ठहरे हैं, उसमें प्रधानमंत्री से मिलने बड़ी संख्या में भारतीय और भारतवंशी लोग

स्वनिज संसाधनों से भरे देश से भारत के रिश्ते और मजबूत हुए

साझेदार बताया। इससे पहले प्रधानमंत्री मोदी का स्टेट हाउस में औपचारिक स्वागत किया गया और उन्हें गार्ड ऑफ ऑनर दिया गया। उन्हें 21 तोपों की सलामी भी दी गई।

पहुंचे थे। भारतीय समुदाय में शामिल एक महिला ने कहा, पीएम मोदी ने नामीबिया दौरे को लेकर हम रोमांचित हैं। हम प्रधानमंत्री के स्वागत में गरबा नृत्य करेंगे। एक अन्य महिला ने कहा, यह पहली बार

होगा, जब मैं पीएम मोदी से मिलूंगी। मैं इसे लेकर बेहद उत्साहित हूं। नामीबिया में भारत के उच्चायुक्त राहुल श्रीवास्तव ने कहा कि भारत में नामीबिया के चीते अच्छी तरह से रह रहे हैं, लेकिन उनकी संख्या पर्यावरण संतुलन के लिए अभी भी पर्याप्त नहीं है। उन्होंने उम्मीद जताई कि प्रधानमंत्री नरेंद्र मोदी की नामीबिया यात्रा के बाद प्रोजेक्ट चीता-2 की शुरुआत हो सकती है, जिससे भारत को और ज्यादा चीते मिल सकें। ग्लोबल साउथ (दक्षिणी देशों) में भारत की नेतृत्व भूमिका को दुनिया मानती है।

►10पर

चुनाव आयोग के खिलाफ इंडी नेताओं ने बिहार में किया प्रदर्शन कार्यकर्ता तपती सड़क पर घिसटे तेजस्वी-राहुल भाषण देकर खिसके

पटना, 09 जुलाई (एजेंसियां)।

चुनाव आयोग के खिलाफ जिन मुद्दों पर इंडी गठबंधन ने पटना में बंद का आयोजन किया था, वह मुद्दा आज हुए प्रदर्शन या नेताओं के भाषण में कहीं नहीं था। यहां तक कि चुनाव आयोग के अधिकारियों के मिलने की विपक्षी नेताओं ने जो घोषणा की थी, वह भी फर्जी ही साबित हुई। चुनाव आयोग के अधिकारी नेताओं का इंतजार करते रहे, लेकिन नेता अपना अपना भाषण देकर चंपत हो गए। भीषण गर्मी में विपक्षी दलों के कार्यकर्ता तपती सड़क पर घिसटते रहे और नेता ग्रामी से राहत पाने के लिए खिसकते रहे।

बिहार में विधानसभा चुनाव से पहले मतदाता सूची के पुनरीक्षण को लेकर आयोजित बंद और प्रदर्शन में विपक्षी दलों के कार्यकर्ताओं ने सड़कों पर खूब बवाल मचाया और सड़कों पर खूब लोटे। नेताओं ने भी खूब भाषण ठेले। राजद नेता तेजस्वी यादव और कांग्रेस नेता राहुल गांधी ने पटना में खुले ट्रक पर चढ़कर भाषण दिया। लेकिन उस ट्रक पर कन्हैया कुमार को चढ़ने नहीं दिया गया। तेजस्वी ने कहा, यह भाजपा की चाल है, गरीबों-दलितों का वोट छीनने की। राहुल ने महाराष्ट्र के वोट-चोरी वाला आरोप-फार्मूला बिहार में भी जड़ा और चुनाव आयोग पर निशाना साधा। राहुल गांधी और तेजस्वी यादव, दोनों ने कार्यकर्ताओं को भड़काया और मार्च की शुरुआत की, लेकिन शहीद स्मारक के पास पुलिस ने रोक लिया। वहीं नेताओं ने भाषण दिया, फोटो खिंचवाए और गायब हो गए। राहुल दिल्ली लौट गए और तेजस्वी अपने घर। गर्मी और उमस भी काफी थी। चुनाव आयोग के दफ्तर में अफसर इंतजार करते रह गए कि शायद कोई प्रतिनिधिमंडल



कोई नेता चुनाव आयोग नहीं पहुंचा, अफसर इंतजार करते रह गए


आए, उनकी शिकायत सुने। लेकिन वहां कोई नहीं पहुंचा। विपक्ष का कहना है कि मतदाता सूची के लिए मांगे गए 11 दस्तावेजों में आधार कार्ड जैसी चीजें शामिल नहीं, जिससे गरीबों के नाम कट सकते हैं। आयोग का कहना है कि यह काम संविधान और कानून के तहत हो रहा है। इसी का कहना है कि किसी वैध वोटर का नाम नहीं कटेगा, सिर्फ घुसपैठियों और फर्जी नाम हटाए जाएंगे। सुप्रीम कोर्ट में इस मसले पर 10 जुलाई को सुनवाई है, लेकिन उससे पहले बिहार की सड़कों पर सियासत गरमा गई है।

चुनाव आयोग ने बताया कि तेजस्वी के दावे भ्रामक हैं। राष्ट्रीय जनता दल ने खुद स्पेशल इंवेस्टिग रिवीजन (एसआईआर) के काम के लिए 47,504 बूथ लेवल एजेंट्स तैनात किए हैं, जो एसआईआर के लिए जमीनी स्तर पर तत्परता से कार्य कर रहे हैं। जबकि दूसरी तरफ तेजस्वी यादव चुनाव आयोग पर आरोप भी लगा रहे हैं।

बिहार में वोटर लिस्ट के रिवीजन को लेकर विपक्ष का बेमानी बवाल चालू है। राजद नेता तेजस्वी यादव से लेकर टीएमसी की सागरिका घोष तक लगातार चुनाव प्रक्रिया को लेकर फर्जी दावे कर रही हैं। चुनाव आयोग ने इन नेताओं के दावों को तथ्यात्मक रूप से फर्जी बताया है।►10पर

आर्थिक अपराधी के अमेरिका से प्रत्यर्पण में मिली कामयाबी फरार मोनिका कपूर को भारत ला रही सीबीआई

वाशिंगटन, 09 जुलाई (एजेंसियां)।
आर्थिक अपराध के मामले में वांटेड मोनिका कपूर को अमेरिका से प्रत्यर्पित कराने में सीबीआई को कामयाबी मिली है। सीबीआई मोनिका कपूर को अमेरिका से भारत ला रही है। अपनी 25 साल से भी ज्यादा लंबी फरारी के बाद मोनिका कपूर अब भारतीय एजेंसियों की हिरासत में है। इसे केंद्रीय जांच ब्यूरो की एक बड़ी सफलता मानी जा रही है।



1998 के विदेश मामलों के सुधार और पुनर्गठन अधिनियम द्वारा लागू किए गए संयुक्त राष्ट्र यातना विरोधी कन्वेंशन का उल्लंघन होगा।

मोनिका कपूर 1999 में धोखाधड़ी करने के बाद अमेरिका भाग गई थी। आरोप है कि उन्होंने अपने दो भाइयों के साथ मिलकर ज्वेलरी व्यवसाय के लिए फर्जी दस्तावेज बनाए, जिनका इस्तेमाल भारतीय सरकार से कच्चे माल के शुल्क-मुक्त आयात के लाइसेंस लेने में किया गया। इस धोखाधड़ी से भारतीय राजस्व को 6.79 लाख अमेरिकी डॉलर (लगभग 5.7 करोड़ रुपये) से अधिक का नुकसान हुआ था। भारत ने अक्टूबर 2010 में अमेरिका से मोनिका कपूर के प्रत्यर्पण का अनुरोध किया था, जो दोनों देशों के बीच प्रत्यर्पण संधि के तहत किया गया था। मोनिका कपूर दिल्ली की ओवरसीज नाम की फर्म की मालकिन है। सीबीआई का कहना है कि मोनिका ने अपने भाइयों राजन खन्ना और राजीव खन्ना के साथ मिलकर नकली एक्सपोर्ट दस्तावेज, जैसे शिपिंग बिल, चालान (इनवॉइस) और बैंक सर्टिफिकेट बनवाए।

►10पर

नेशनल हेराल्ड घोटाला केस में ईडी ने कोर्ट से कहा

कोर्ट को गुमराह कर रहे हैं सोनिया और राहुल गांधी




नई दिल्ली, 09 जुलाई (एजेंसियां)।
नेशनल हेराल्ड से जुड़े मामले में प्रवर्तन निदेशालय (ईडी) ने कोर्ट में कहा है कि सोनिया गांधी और राहुल गांधी न्यायालय को गुमराह कर रहे हैं। करोड़ों रुपये के इस घोटाले की सुनवाई राज जेज्ज कोर्ट में हो रही है। स्पेशल जज विशाल गोगने ने ईडी की आगे की जवाबी दलीलें 12 जुलाई को सुनने का आदेश दिया।

ईडी की तरफ अतिरिक्त सॉलिसिटर जनरल (एसजी) एसवी राजू ने कहा कि सोनिया और राहुल गांधी ने शेयरधारकों को परिसंपत्तियों का हकदार नहीं होने के बारे में गलत बयान दिया है। उन्होंने कंपनी अधिनियम की धारा 25 का हवाला दिया। ईडी ने गांधी परिवार के उस दावे को भ्रामक बताया, जिसमें उनके पास संपत्तियों पर कोई नियंत्रण नहीं होने की बात कही गई थी। मंगलवार को सुनवाई के

►10पर

वडोदरा में पुल गिरने से 10 की मौत कई घायल

वडोदरा, 09 जुलाई (एजेंसियां)।
गुजरात के वडोदरा में महिसागर नदी पर बने पुल के गिरने से अब तक 10 लोगों की मौत की पुष्टि हो चुकी है। महिसागर नदी पर गंधीरा पुल का निर्माण 43 साल पहले किया गया था। यह पुल मुजपुर को आणंद जिले के गंधीरा से जोड़ता है। प्रधानमंत्री नरेंद्र मोदी ने इस हादसे पर दुख जताया है। प्रधानमंत्री नरेंद्र मोदी की तरफ से इस हादसे में जान गंवाने वाले लोगों के परिजनों के लिए दो लाख रुपये की आर्थिक मदद का ऐलान किया गया है। इससे पहले वडोदरा ग्रामीण



प्रधानमंत्री ने किया आर्थिक मदद देने का ऐलान

ग्रामीण के एसपी रोहन आनंद ने बताया कि गंधीरा पुल का एक स्लैब ढह जाने से पांच वाहन महिसागर नदी में गिर गए। महिसागर नदी पर स्थित गंधीरा पुल मध्य गुजरात और राज्य के सौराष्ट्र क्षेत्र को जोड़ता है। पादरा के पुलिस निरीक्षक विजय चरण ने बताया कि कम से कम पांच लोगों को बचाया गया है

और उनका उपचार किया जा रहा है। यह हादसा सुबह करीब साढ़े सात बजे हुआ। गुजरात के मंत्री ऋषिकेश पटेल ने बताया कि पुल का निर्माण 1985 में हुआ था और समय समय पर तथा जरूरत के अनुसार इसका रखरखाव किया जाता था। ऋषिकेश पटेल ने कहा, घटना के वास्तविक कारण की जांच की जाएगी।

गुजरात के गृह मंत्री हर्ष संधवी ने बताया 10 शव बरामद कर लिए गए हैं और 6 लोगों को बचा लिया गया है। सीएम ने सुबह ही एक उच्च समिति को घटनास्थल पर भेजा और

उन्होंने जल्द से जल्द रिपोर्ट मांगी है। इसे बेहद गंभीरता से लेते हुए सीएम ने सड़क एवं भवन विभाग की एक टीम और अन्य टीमों को वहां जाकर ठोस कदम उठाने के निर्देश दिए हैं। वडोदरा के जिला कलेक्टर अनिल धमेलिया ने कहा, हमने 6 लोगों को बचाया है जिन्हें मामूली चोटें आई हैं

►10पर

उदयपुर फाइल्स की रिलीज रोकने से सुप्रीम कोर्ट का इन्कार

फिल्म दिखाएंगी कन्हैयालाल की हत्या का सच



नई दिल्ली, 09 जुलाई (एजेंसियां)।
सुप्रीम कोर्ट ने उदयपुर फाइल्स फिल्म की रिलीज पर रोक लगाने से इन्कार कर दिया है। यह फिल्म राजस्थान के उदयपुर में दर्जी कन्हैयालाल की हत्या पर आधारित है। फिल्म की रिलीज को रोकने के लिए सुप्रीम कोर्ट में याचिका दाखिल की गई थी। अदालत ने याचिका पर तत्काल सुनवाई से इन्कार कर दिया।

जस्टिस सुधांशु धूलिया और जस्टिस जॉयमाल्या बागची की बेंच ने कहा कि इस मामले में गर्मी की छुट्टियों के बाद जब 14 जुलाई को अदालत खुलेगी तो संबंधित बेंच के सामने सुनवाई के लिए रखा जा सकता है। अदालत ने यह भी कहा कि इस बीच फिल्म को रिलीज किया जा सकता है। यह फिल्म 11 जुलाई को रिलीज होगी। कन्हैया लाल हत्याकांड के एक आरोपी मोहम्मद जावेद ने अपने वकील के

►10पर

कार्टून कॉर्नर



मौसम बैंगलुरु
अधिकतम : 28°
न्यूनतम : 21°

प्यू रिसर्च सेंटर ने आठ साल के शोध के बाद जारी की रिपोर्ट

राजनीतिक पूर्वाग्रह से भरी व्याख्याओं (नैरेटिव) से दूर रहने वाली शोध संस्था प्यू रिसर्च सेंटर ने आठ साल तक किए अपने शोध और सर्वेक्षण में पाया है कि भारत में लोकतंत्र बहुत मजबूत है। प्यू रिसर्च ने उन देशों को लोकतांत्रिक दृष्टि से कमजोर बताया है जो अपने को सबसे अधिक उच्च आय का मानते हैं। यह रिपोर्ट सोनिया गांधी, मल्लिकार्जुन खड़गे, अखिलेश यादव और राहुल गांधी जैसे तमाम नेताओं के मुंह पर करारे तमाचे की तरह है जो दुनियाभर में गाते फिरते हैं कि पिछले एक दशक में भारत का लोकतंत्र

कमजोर हुआ है। अल्पसंख्यकों के साथ भेदभाव हो रहा है और अनुसूचित जाति एवं जनजाति के साथ अत्याचार हो रहा है। प्यू रिसर्च सेंटर द्वारा 2017 से अब तक लगातार किए गए सर्वेक्षणों के अनुसार, 12 उच्च आय वाले देशों में लोकतंत्र के प्रति जनता संतुष्ट नहीं है, इन देशों में जनता के असंतोष का ग्राफ कहीं ऊंचा है। जहां पर 64 प्रतिशत वयस्क अपने देश की लोकतंत्र प्रणाली में काम करने के तरीके से असंतुष्ट नजर आते हैं। इन देशों में प्रमुखता से कनाडा, फ्रांस, जर्मनी, ग्रीस, इटली, जापान, नीदरलैंड, दक्षिण



भारत का निंदा-गान करने वालों के मुंह पर करारा तमाचा

कोरिया, स्पेन, स्वीडन, यूनाइटेड अमेरिका शामिल हैं। प्यू रिसर्च सेंटर के स्प्रिंग 2025 ग्लोबल

एक दशक में भारत का लोकतंत्र मजबूत हुआ है

न संविधान खतरे में, न लोकतंत्र


एटीट्यूड सर्वे में यहां ध्यान देने वाली बात यह है कि एक ऐसे समय में जब अधिकांश उन्नत अर्थव्यवस्थाएं लोकतांत्रिक शासन के प्रति बढ़ते सार्वजनिक असंतोष से जुझ रही हैं, भारत वैश्विक स्तर पर लोकतांत्रिक संतुष्टि के उच्चतम स्तरों के साथ उभर कर सामने आया है।

भारत के 74 प्रतिशत से अधिक लोग भारतीय लोकतंत्र से संतुष्ट हैं। 74 प्रतिशत भारतीय नागरिकों ने कहा कि वे अपने देश में लोकतंत्र के कामकाज के तरीके से संतुष्ट हैं, जबकि केवल 23 प्रतिशत ने असंतोष व्यक्त किया। इस प्रकार भारत स्वीडन

(75 प्रतिशत) से थोड़ा पीछे है और जर्मनी (61 प्रतिशत), इंडोनेशिया (66 प्रतिशत) और ऑस्ट्रेलिया (61 प्रतिशत) जैसे अन्य लोकतंत्रों से काफी आगे है। वस्तुतः भारत में लोकसभा चुनाव 2024 के दौरान भी ये नैरेटिव सेट करने का प्रयास हुआ था कि यहां लोकतंत्र और संविधान खतरे में है। जब चुनाव परिणाम आ गए तब भी विपक्ष यह मानने को तैयार नहीं कि केंद्र की मोदी सरकार बिना किसी भेदभाव के सभी के कल्याण के लिए बराबर से काम कर रही है। कहना होगा कि यदि अधिकांश भारतीय मानते हैं कि

►10पर

शेयर मार्केट



बीएसई : 83,536.08
-176.43 (-0.21%) ↓
एनएसई : 25,476.10
-46.40 (-0.18%) ↓

जीतो बेंगलूरु साउथ और ईआईएमआर बिजनेस स्कूल ने लॉन्च किया व्यापार 2.0

उद्यमियों के लिए 4
महीने का बिजनेस
मॉडल ट्रेनिंग प्रोग्राम

बेंगलूरु/शुभ लाभ ब्यूरो।

जीतो बेंगलूरु साउथ और यूथ विंग ने ईआईएमआर बिजनेस स्कूल के साथ मिलकर व्यापार 2.0 की शुरुआत की घोषणा की है, जो सितंबर 2025 से शुरू होने वाला 4 महीने का बिजनेस मॉडल ट्रेनिंग सत्र है। यह पहल जेबीएन और सीएफई वीटोक्लस के अंतर्गत आती है। जीतो बेंगलूरु साउथ और ईआईएमआर बिजनेस स्कूल के बीच समझौता ज्ञापन पर हस्ताक्षर किए गए, जो युवाओं के बीच उद्यमिता को बढ़ावा देने में एक महत्वपूर्ण मील का पत्थर है। व्यापार 2.0 एक संरचित, पखवाड़े में एक बार होने वाला जुड़ाव कार्यक्रम है, जो जेबीएन और सीएफई के मॉडल के अनुरूप है। इस कार्यक्रम में 18 वर्ष और उससे अधिक आयु के 40 60



प्रतिभागियों को शामिल किया जाएगा, जो व्यवसाय वृद्धि पर ध्यान केंद्रित करेंगे। सहकर्मी से सहकर्मी नेटवर्किंग, रेफरल और मेंटरशिप के माध्यम से, व्यापार 2.0 उद्यमियों का एक घनिष्ठ समुदाय बनाने का प्रयास करता है, जो सहयोग और पारिस्थितिकी तंत्र निर्माण को प्रोत्साहित करता है। कार्यक्रम विशेषज्ञ मेंटरशिप, बाजार पहुंच और अपने समूह मॉडल के

माध्यम से मजबूत व्यावसायिक बंधन बनाने का अवसर प्रदान करेंगे। सदस्यों को ढांचे, उपकरण और मार्गदर्शन से लैस करके, व्यापार 2.0 उन्हें अधिक आत्मविश्वास से रेफरल उत्पन्न करने और स्थायी रूप से विकास के लिए तैयार करेंगे। हस्ताक्षर समारोह की शुरुआत नवकार मंत्र से हुई, जिसके बाद जीतो के गणमान्य व्यक्तियों और

ईआईएमआर टीम द्वारा दीप प्रज्वलन किया गया। जीतो बेंगलूरु साउथ के चेयरमैन, रणजीत सोलंकी ने सदस्यों का स्वागत किया और युवा उद्यमियों के लिए कार्यक्रम के महत्व पर जोर दिया। ईआईएमआर बिजनेस स्कूल के संस्थापक दीपक श्रीश्रीमल ने मेंटरशिप, बाजार पहुंच और दीर्घकालिक व्यावसायिक गठबंधन सहित कार्यक्रम के लाभों पर

प्रकाश डाला। ईआईएमआर प्रोफेसर मंजुनाथ ने कार्यक्रम की संरचना और प्रवाह के बारे में विस्तृत जानकारी दी। जीतो बेंगलूरु साउथ के मुख्य सचिव नितिन लुनिया और जेएलडब्ल्यू चेयरपर्सन बबीता रायसोनी ने यूथ विंग को इस पहल के आयोजन के लिए बधाई दी, जिसका उद्देश्य पहली और दूसरी पीढ़ी के उद्यमियों के बीच संचार अंतर को पाटना है। जीतो यूथ विंग के चेयरमैन मेहुल श्रीश्रीमल ने कहा कि व्यापार 2.0 परिवार के व्यवसाय नेताओं की क्षमता और स्पष्टता को बढ़ाकर आर्थिक सशक्तिकरण के जेबीएन के मिशन को पूरा करता है। सत्र में जेबीएन संयोजक विजय मेहता, जेबीएन सह संयोजक ललित बागरेचा, सीएफई संयोजक हितेंद्र जैन, यूथ विंग उपाध्यक्ष कुणाल मकाना और मुख्य सचिव ऋषभ चोपड़ा सहित प्रमुख सदस्य उपस्थित थे। इस कार्यक्रम की मेजबानी अवधी चौहान ने की।

जैन संस्कार विधि से किया दायित्व बोध ग्रहण



बेंगलूरु/शुभ लाभ ब्यूरो।

तेरापंथ युवक परिषद राजा जीनगर का दायित्व बोध ग्रहण समारोह जैन संस्कार विधि से तेरापंथ सभा भवन गांधीनगर में युगप्रधान आचार्य श्री महाश्रमणजी के सुशिक्ष्य मुनि डॉ. पुलकितकुमारजी के सानिध्य में आयोजित हुआ। जैन संस्कार विधि का शुभारंभ पंच परमेष्ठि नमस्कार महामंत्र के सामूहिक उच्चारण से हुआ। जैन संस्कारक सतीश पोरवाड़ ने विभिन्न मंगल मंत्रोंचाार द्वारा विधि को संपन्न करवाया। दायित्व बोध ग्रहण समारोह के दूसरे सत्र में तेयुप राजाजीनगर द्वारा संचालित भिक्षु श्रद्धा स्वर सदस्यों ने विजय गीत का संगान किया। श्रावक निष्ठा पत्र का वाचन अभातेयुप अभुतपूर्व अध्यक्ष युवा गौरव विमल कटारिया द्वारा किया गया। निवर्तमान अध्यक्ष कमलेश चौरडिया ने सभी का स्वागत करते हुए नवमनोनित अध्यक्ष जितेश दक को पद एवं

गोपनीयता की शपथ दिलाई। जितेश दक ने टीम की घोषणा करते हुए उपाध्यक्ष प्रथम जयंतीलाल गांधी, उपाध्यक्ष द्वितीय सुनील मेहता, मंत्री अनिमेष चौधरी, सहमंत्री प्रथम रवि चौधरी, सहमंत्री द्वितीय राहुल चावत, संगठनमंत्री पंकज बोहरा, कोषाध्यक्ष कुनाल गन्ना, प्रचार प्रसार मीडिया प्रभारी जितेन्द्र कोठारी एवं कार्यसमिति सदस्यों को पद व गोपनीयता की शपथ दिलाई। मुनि डॉ. पुलकितकुमारजी ने मंगल उद्बोधन प्रदान करते हुए अध्यक्ष के दायित्व को कैसे निर्वहण करना एवं कैसे संघ-संगठन के प्रति अपनी मर्यादाओं का पालन करते हुए गुरु इंगित द्वारा बताए गए पद चिन्हों पर चलते हुए कार्य करने है, ऐसी प्रेरणा प्रदान की एवं नवमनोनित अध्यक्ष के उज्ज्वल कार्यकाल की मंगलकामनाएं संप्रेषित की। तेयुप राजाजीनगर अध्यक्ष जितेश दक ने अपने विचार व्यक्त करते हुए

संगठन को मजबूत करने एवं अभातेयुप के त्रि आयामी सूत्र सेवा, संस्कार, संगठन के सभी आयामों को संपादित करने का लक्ष्य रखा और सभी को एकजुट होकर संघ के लिए कार्य करने का आह्वान किया। राजाजीनगर सभा अध्यक्ष अशोक चौधरी, महिलामंडल कार्यवाहक अध्यक्षा उषा चौधरी, शाखा प्रभारी दिनेश मोरोड़ी, अभातेयुप अभुतपूर्व अध्यक्ष युवा गौरव विमल कटारिया, अभातेयुप वरिष्ठ उपाध्यक्ष पवन मांडोट ने अपने विचार व्यक्त करते हुए परिषद को एक नई ऊंचाइयों पर लेकर जाने के लिए प्रेरणा प्रदान करते हुए आगामी कार्यकाल हेतु शुभकामनाएं संप्रेषित की। इस अवसर पर संस्थापक अध्यक्ष सुनील बाफना, सीपीएस राष्ट्रीय सलाहकार सतीश पोरवाड़, अभातेयुप कार्यसमिति सदस्य कमलेश गन्ना एवं श्रावक समाज की अच्छी उपस्थिति रही। मंच संचालन जयंतीलाल गांधी ने किया।

श्री राणीसती दादी के संगीतमय मंगलपाठ में झूमे श्रद्धालु



बेंगलूरु/शुभ लाभ ब्यूरो।

श्री नारायणी दादी परिवार के तत्वावधान में रविवार को श्री दादी जी के संगीतमय मंगलपाठ का आयोजन सलारपुरिया दिवनिटी के सभागार में दादी भक्तों की गरिमाययी उपस्थिति से शानदार ढंग से सम्पन्न हुआ। इस अवसर पर दादी भक्तों ने झूम झूम कर आनन्द लिया। सर्वप्रथम अध्यक्ष महेश अग्रवाल व संजय सिद्धार्थ नोपानी परिवार ने विधि विधान से पूजन कर अखंड ज्योत प्रज्वलित की। ज्योत प्रज्वलित होने पर सभी भक्तों ने जय राणी सती दादीजी के जयघोष लगाकर जयकारे लगाए। तत्पश्चात सिद्धार्थ नोपानी टीम ने संगीतमय पाठ का वाचन कर सभी भक्तों को थिरकने पर मजबूर कर दिया। इस अवसर

पर नारायणी दादी परिवार के ट्रस्टीगण चैयरमैन मुस्लीधर भाऊवाला, अध्यक्ष महेश अग्रवाल, सचिव सिद्धार्थ नोपानी, कोशाध्यक्ष पंकज जालान, विनोद माखरिया, रमेश भाऊवाला, रवि सिंघानिया राजकमल गनेरीवाल, रमाकांत सराफ, शंकरलाल मोदी, सचिन भारपीलानिया, राजकुमार सराफ, अनिल केडिया, आनंद अग्रवाल, गणेश जालान, प्रदीप पंसारि, वतन बंसल, संजीव अग्रवाल, महेश अग्रवाल, सुनील अग्रवाल, मंजू भाऊवाला, प्रदीप पौदार, संजय जाजोदिया, रवि टाईवाला, गोपाल गनेरीवाल, शालिनी गुप्ता, संगीता केडिया, शशि शर्मा के अलावा समाज के गणमान्य चन्द्रप्रकाश रामसीसरिया,

विपिनराम अग्रवाल, शिवकुमार टेकरीवाल, संजय नोपानी, संजय चौधरी, प्रकाश चौधरी सहित सभी ने बहुत ही समर्पण भक्ति भाव से भाग लेकर दर्शन किये। श्री नारायणी दादीजी के मंगल पाठ का सफल आयोजन श्री नारायणी दादी परिवार के सभी परिजनों एवं पथरों श्रद्धालुओं की समर्पित सेवा, सहयोग, सच्ची श्रद्धा, सहभागिता और प्रेमपूर्ण सहयोग ने हुआ। इस अवसर पर संस्था द्वारा प्रस्तावित सेवा रूपी प्रकल्प अन्नपूर्णा दिवस पर जरूरतमंद लोगों की सेवा भाऊवाला फाउंडेशन के संस्थापक सीता भाऊवाला द्वारा लवलाविका वृद्धाश्रम विजयनगर एवं तारा वृद्धाश्रम राजराजेश्वरी नगर में किया गया।

राजराजेश्वरी नगर में भिक्षु चेतना वर्ष का आगाज



बेंगलूरु/शुभ लाभ ब्यूरो।

तेरापंथ के आद्य प्रणेता आचार्य श्री भिक्षु के 300वें जन्म वर्ष के शुभारंभ के अवसर पर साध्वी श्री पुण्ययशजी के पावन सान्निध्य में तेरापंथ भवन राजराजेश्वरी नगर में विविध कार्यक्रमों का आयोजन किया गया। आचार्य भिक्षु के जीवन के मार्मिक घटना प्रसंगों का उल्लेख करते हुए साध्वी पुण्ययशजी ने कहा- विचक्षण, बुद्धि, अडोल धैर्य, असीम आचार निष्ठा का नाम है आचार्य भिक्षु। वे एक विलक्षण और उच्च कोटि के संत थे। उनकी उत्कृष्टता का मूल कारण था आचार और विचार विषयक विशुद्धि की पूर्ण जागरूकता। तेरापंथ जिनका फोटोफिलोसोफी ही नहीं प्राण तत्व था। आचार्य भिक्षु के अशेष बलिदान ने तेरापंथ को युगों-युगों तक अमर बना दिया। त्रिशताब्दी वर्ष के उपलक्ष में साध्वी श्रीजी की प्रेरणा से प्रवचन में भाई-बहनों ने 300 सामायिक कर कार्यक्रम को रचनात्मकता दी। आचार्य भिक्षु की अभिन्नव संपाद-1 आओं को महिला मंडल द्वारा एक रोचक प्रस्तुति के रूप में प्रस्तुत किया गया।

इस अवसर पर तेले व अनेक प्रकार के त्याग प्रत्याख्यान करवाये गये। तीन दिन का अखण्ड जप चल रहा है। कार्यक्रम का शुभारंभ साध्वी द्वारा महामंत्र के उच्चारण से हुआ। साध्वी विनितयशजी, साध्वी वर्धमानयशजी, साध्वी बोधिप्रभाजी ने भिक्षु म्हार प्रगट्याजी भरत क्षेत्र में गीतिका से मंगलाचरण किया। अहमदाबाद में विराजित आचार्य महाश्रमणजी के मंगल उद्बोधन का सीधा प्रसारण द्वारा उपस्थित श्रावक समाज ने श्रद्धा से श्रवण किया। मंच का कुशल संचालन साध्वी वर्धमानयशजी ने किया। तेरापंथी सभा के अध्यक्ष राकेश छाजेड़ ने सभी का स्वागत करते हुए कहा कि ऐसे महत्वपूर्ण आयोजन में हमारी आत्मा के कषाय दूर होते हैं। बीता हुआ समय एक बार व्यतीत होने के पश्चात वापस नहीं आएगा। हमें इस समय का सदुपयोग अभी कर लेना है। दूसरे आवश्यक में चौबीस तीर्थंकरों की वन्दना है। जिसमें परमात्मा की सेवा पूजा, वन्दना करना है। सिर्फ जैन दर्शन में ही परमात्मा का स्पर्श कर सकते हैं। परमात्मा के

हमारे द्वारा प्रतिदिन किए गए पापों की आलोचना ही प्रतिक्रमण

बेंगलूरु/शुभ लाभ ब्यूरो।

श्री जिन कुशल सूरी जैन दादावाड़ी ट्रस्ट बसवनगुड़ी के तत्वावधान में चातुर्मास हेतु विराजित साध्वी हर्षपूर्णश्रीजी ने अपने प्रवचन में फरमाया कि हमें चातुर्मास काल में छह आवश्यकों से आराधना करनी है। श्रावकों के छह आवश्यक में पहले आवश्यक को सामायिक आती है। सम, आय और इक की संधि करने से सामायिक शब्द बनता है। एक सामायिक करने से पत्योपम वर्ष की देवगति का बंध होता है। हमारी आत्मा को शीतल करने वाली जिनवाणी श्रवण करने से हमारी आत्मा के कषाय दूर होते हैं। बीता हुआ समय एक बार व्यतीत होने के पश्चात वापस नहीं आएगा। हमें इस समय का सदुपयोग अभी कर लेना है। दूसरे आवश्यक में चौबीस तीर्थंकरों की वन्दना है। जिसमें परमात्मा की सेवा पूजा, वन्दना करना है। सिर्फ जैन दर्शन में ही परमात्मा का स्पर्श कर सकते हैं। परमात्मा के

स्पर्श से हमारी आत्मा में स्पंदन होना चाहिए। उसी क्षण में हमारे अनन्त कर्मों से छुटकारा मिल जाता है। परमात्मा की स्पर्शना से राग द्वेष रूपा मल से छुटकारा पाकर हमारी आत्मा विमल बन जाती है। हमने अपने कर्मों के द्वारा आत्मा को मैली कर दी है। हमारे अन्तर के मल को दूर करने के लिए परमात्मा की उपासना करनी है। आचारंग सूत्र के अनुसार हमारी आत्मा ही परमात्मा है, तीसरे आवश्यक में पंच महाव्रत धारी साधु संतों को वन्दना करना है। एक बार का विधिवत गुरु वन्दन हमारे पापों का नाश करता है। श्री कृष्ण महाराजा ने अठारह हजार साधुओं को वन्दना करके तीर्थंकर नाम गोत्र का बंध किया था। चतुर्थ आवश्यक में प्रतिक्रमण है। हमारे द्वारा प्रतिदिन किए गए पापों की आलोचना ही प्रतिक्रमण है। पंचम आवश्यक में कायोत्सर्ग है, कायोत्सर्ग में हमारी आत्मा का ध्यान करना है और

काया के राग को छोड़ना है। छठे आवश्यक में प्रत्याख्यान है। हमारी आत्मा को तप प्रत्याख्यान के माध्यम से हमें अभाव दशा से स्वभाव दशा में लाना है। दादावाड़ी ट्रस्ट के द्वारा निगोद निवारण तप का प्रारम्भ दिनांक 12 जुलाई से प्रारम्भ होगा। साधना के मार्ग में एक क्षण के प्रमाद से हम पुनः बाद व्यवहार राशि निगोद में पहुंच सकते हैं। आगामी प्रथम रविवार को 'सद्गुणों की सिद्धि वही परम शुद्धि' विषय पर विशेष प्रवचन होगा और दादा गुरुदेव इत्कीसा पर एक कार्यक्रम भी आयोजित किया जाएगा। गुरुवर्या श्री चातुर्मास में ज्ञानसारा सूत्र ग्रंथ का वाचन करेंगी जिसे गुरुवर्या जी को बोहराने का लाभ धर्मदेवी छगनलाल भन्साली द्वारा लिया गया। साथ ही गुरुवर्या श्री जी द्वारा समरादित्य चारित्र का वाचन किया जाएगा जिसे बोहराने का लाभ पन्नालाल गौतमचंद कवाड परिवार द्वारा लिया गया।

हम जीवन में बड़ी सफलताओं के पीछे भागते हैं, लेकिन खेल असली जैकपॉट: बबीता रायसोनी

बेंगलूरु/शुभ लाभ ब्यूरो।

जीतो महिला विंग बेंगलूरु साउथ ने एक बार फिर साबित कर दिया कि महिलाएं केवल नेतृत्व में ही नहीं, खेल के मैदान में भी पीछे नहीं हैं। सोमवार को फोम साउथ मॉल में रोमांच से भरपूर खेल का आयोजन किया गया। जैकपॉट ट्रेजर हंट, जिसमें 9 टीमों के प्रतिभागियों ने हिस्सा लिया और मॉल को स्पोर्ट्स एरीना बना दिया। जैकपॉट ट्रेजर हंट ने मचाया धमाल, बना खेल और जोश का मेला। यह आयोजन जीतो स्पोर्ट्स विंग के तहत आयोजित किया गया, जिसमें 150 से अधिक सदस्य उपस्थित रहे और पूरा माहौल जोश, प्रतिस्पर्धा और तालमेल से भर गया। कार्यक्रम की शुरुआत नवकार महामंत्र के उच्चारण से हुई, जिसने सभी को मानसिक



शांति और सकारात्मक ऊर्जा से भर दिया। इसके बाद चेयरपर्सन बबीता रायसोनी ने स्वागत भाषण में कहा, हम सब जीवन में बड़ी सफलताओं के पीछे भागते हैं, लेकिन आज हम यहां उन छोटे खजानों की तलाश में हैं, हंसी, टीम वर्क, और वो जुनून जो खेल में होता है। यही असली जैकपॉट है। हर टीम को अलग अलग रंग की टी शर्ट दी गई। नेवी ब्लू,

पिंक, मैरून, इम्पीरियल ब्लू, रेड, मस्टर्ड येलो, लाइट ब्लू, ऑरेंज और ग्रे स्टॉर्म, जिसने पूरे मॉल को एक रंग बिरंगे खेल मैदान में बदल दिया। स्पोर्ट्स कन्वीनर साक्षी नाहर, जो इवेंट की होस्ट भी थी, ने कहा खेल केवल जीतने का जरिया नहीं होता, यह हमारी ऊर्जा, सोच, और साथ मिलकर आगे बढ़ने की क्षमता को दर्शाता है। आज हम एक टीम के रूप में

खेलेंगे, हँसेंगे और दौड़ेंगे। नीतू गुलेचा और अवधी चौहान ने खेल के नियम समझाए, जबकि कोकन्वीनर तरुणा मेहता ने प्रायोजक के रूप में कुशल फैशन ज्वेलरी का परिचय कराया। विशेष अतिथि और स्पॉन्सर मनीष गुलेचा ने भी अपनी उपस्थिति से सबका मनोबल बढ़ाया। उन्होंने कहा ऐसे आयोजनों से आत्मविश्वास बढ़ता है और

समाज में एकता आती है। जीतो महिला विंग की ऊर्जा देखकर गर्व होता है। इसके बाद शुरू हुई 10 राउंड की जबरदस्त ट्रेजर हंट, जिसमें हर टीम ने पूरे मॉल में दौड़ लगाई, पहलियाँ सुलझाई, और चुनौतियों का सामना किया। खेल में एक ट्रिस्ट आया जब पावर काइर्स का उपयोग दो टीमों को मिला, जिससे गेम और भी रोमांचक हो गया। अंत में, शानदार प्रदर्शन करते हुए टीम 7, नेवी ब्लू पावर गर्ल्स ने जैकपॉट जीत लिया, और टीम 2, पिंक टीम बनी रनर अप। बाकी सभी टीमों, मैरून, इम्पीरियल ब्लू, रेड, मस्टर्ड येलो, लाइट ब्लू, ऑरेंज और ग्रे स्टॉर्म ने भी जबरदस्त जोश और खेल भावना दिखाई। हर प्रतिभागी को गिफ्ट देकर सम्मानित किया गया, ताकि कोई भी खाली हाथ न लौटे, बल्कि

मुस्कान और यादों के साथ। जीतो महिला विंग बेंगलूरु साउथ का यह आयोजन केवल एक ट्रेजर हंट नहीं था, यह था एक असली स्पोर्टिंग इवेंट, जहाँ देखा गया महिला शक्ति का उत्साह, नेतृत्व, और खेल भावना। पूरे कार्यक्रम की सफलता का श्रेय जाता है आयोजन समिति को, उपाध्यक्ष लता बोहरा, सोमना सिसोदिया, अश्रिता चौहान, प्रिया गांधी, राशी जैन, वनीता बचावत, अंगिका बाफना, संगीता सियाल, चंद्रा जैन, और निशा कोठारी। अवधी चौहान की भी मेहनत ने इस कार्यक्रम को एक खेल महोत्सव बना दिया। बेंगलूरु साउथ के चेयरमैन रणजीत सोलंकी, मुख्य सचिव नितिन लुनिया और महिला विंग की मुख्य सचिव निधी पाल्तेरेचा ने शुभकामनायें प्रेषित की।



बेंगलूरु/शुभ लाभ ब्यूरो।

तेरापंथ युवक परिषद राजराजेश्वरी नगर द्वारा एक शाम बाबा भिक्षु के नाम तेरस री है रात बाबा आज थाने आणों है भिक्षु जन्म त्रिशताब्दी वर्ष एवं 268वां बोधि दिवस का आयोजन तेरापंथ भवन राजराजेश्वरी नगर में साध्वी पुण्ययशजी के सान्निध्य में किया गया। निमांशु सहलोट ने नमस्कार महामंत्र कर कार्यक्रम की शुरुआत की। सभी का स्वागत उपाध्यक्ष प्रथम विपुल पितलिया ने किया।

साध्वी जी के निर्देशानुसार आचार्य भिक्षु को परिवार संग सुमधुर गीतों के द्वारा भावपूर्ण वंदना अर्पित की गई। साध्वी श्री वर्धमान यशजी एवं तुलसी संगीत सुधा की मंडली द्वारा गीतिका गाकर बाबा भिक्षु को याद किया गया। साध्वी पुण्ययशजी ने तीन दिवसीय ओम भिक्षु जय भिक्षु अखंड जाप तपस्या एवं सामायिक करने का आह्वान किया। सफल संचालन प्रवीण बैद ने किया।

गोवा हमें नोटिस जारी करने वाला कौन होता है?

राज्य सरकार महादयी नदी पर कलसा बंदूरी बांध के निर्माण का काम शुरू करेगी: शिवकुमार

बेंगलूर/शुभ लाभ ब्यूरो। उपमुख्यमंत्री डी.के. शिवकुमार ने कहा कि राज्य सरकार महादयी नदी पर कलसा बंदूरी बांध के निर्माण का काम शुरू करेगी। एक संवाददाता सम्मेलन में उन्होंने कहा कि उन्होंने मंगलवार को दिल्ली में केंद्रीय वन एवं पर्यावरण मंत्री भूपेंद्र यादव, जल शक्ति मंत्री सी.आर. पाटिल, खाद्य एवं नागरिक आपूर्ति मंत्री प्रह्लाद जोशी और जल शक्ति राज्य मंत्री वी. सोमना से मुलाकात की और चर्चा की। उन्होंने बताया कि मुख्य रूप से कलसा बंदूरी, मेकेदातु और कृष्णा टिब्यूनल के मुद्दों पर चर्चा हुई और 11 हजार करोड़ रुपये के नए प्रस्ताव प्रस्तुत किए गए हैं।

येतिनाहोले परियोजना के तहत तुमकुरु और हासन में काम चल रहा है। राजस्व विभाग द्वारा 40 साल पहले स्वीकृत भूमि अधिग्रहण और मुआवजा देकर काम जारी रखने के चरण में, वन विभाग ने दावा किया है कि यह



उसकी जमीन है। हमने वैकल्पिक भूमि के तहत विवाद की सौहार्दपूर्ण ढंग से सुलझाने की कोशिश की है क्योंकि हम नहीं चाहते कि विवाद जारी रहे। केंद्र सरकार ने इसे मंजूरी नहीं दी है। वह छोटे-मोटे विवाद उठाकर हमारे काम में बाधा डाल रही है। हमने कई बार यह अनुरोध किया है। पिछली भाजपा सरकार में कहा गया था कि कलसा बंदूरी बांध के निर्माण की अनुमति दे दी गई है। निविदाएँ भी आमंत्रित की गई थीं। इस बीच, जब गोवा

सरकार ने 9 जनवरी, 2023 को कर्नाटक को कारण बताओ नोटिस जारी किया, तो हमारी सरकार ने इसका कड़ा जवाब दिया। अगर कोई गलती है, तो केंद्र सरकार हमें मार्गदर्शन दे सकती है। यह स्पष्ट किया गया है कि एक राज्य को दूसरे राज्य को कारण बताओ नोटिस जारी करने का अधिकार नहीं है। गोवा हमें नोटिस जारी करने वाला कौन होता है? हमने नोटिस का विरोध करते हुए सर्वोच्च न्यायालय का दरवाजा खटखटाया है। अब हम

उस मामले को वापस ले रहे हैं और कलसा बंदूरी बांध पर काम शुरू कर रहे हैं। इसी वजह से कानूनी विशेषज्ञों से राय मांगी गई है। एक हफ्ते के भीतर रिपोर्ट मिल जाएगी, जिसके बाद काम शुरू हो जाएगा। उन्होंने कहा कि वह केंद्र सरकार से पेयजल प्राथमिकता के आधार पर इस परियोजना पर विचार करने और अनुमति देने का आग्रह करेंगे। मेकेदातु बांध के निर्माण से तमिलनाडु को अधिक लाभ होगा। केंद्र सरकार को इस मुद्दे पर एक मूल्यांकन रिपोर्ट प्रस्तुत करनी है। अगर इसे जल्द ही केंद्रीय सिंचाई समिति को सौंप दिया जाए तो इससे राज्य को लाभ होगा। उन्होंने कहा कि केंद्र सरकार को सुप्रीम कोर्ट के अगले मामले में अपनी राय रखनी है और अगर कुछ कहना है तो उन्होंने अनुरोध किया है कि मूल्यांकन रिपोर्ट के जरिए हमें सुविधा प्रदान की जाए। उन्होंने कहा कि मेकेदातु परियोजना से 7 जिलों, 29 तालुकों, 6,657

गाँवों और 38 शहरी क्षेत्रों सहित 75 लाख लोगों को लाभ होगा। कृष्णा टिब्यूनल का फैसला सुनाए हुए दस साल हो गए हैं। अभी तक कोई अधिसूचना जारी नहीं हुई है। राज्य सरकार ने 1.40 लाख एकड़ जमीन को सिंचाई प्रदान करने के लिए परियोजनाएँ शुरू की हैं। हमारा पानी हमारा अधिकार है। इसलिए हम काम शुरू करेंगे। उन्होंने केंद्र सरकार से आंध्र प्रदेश, तेलंगाना और महाराष्ट्र के साथ बातचीत करके उन्हें सुविधा प्रदान करने का अनुरोध किया। इसके अलावा, भद्रा अपर नदी परियोजना के लिए 5,400 करोड़ रुपये जारी किए जाने चाहिए, जैसा कि पहले केंद्रीय बजट में वादा किया गया था। केंद्रीय मंत्री ने आंशिक धनराशि उपलब्ध कराने का वादा किया है। हमें आश्वासन तभी मिलेगा जब यह पूरी तरह से पूरा हो जाएगा। उन्होंने कहा कि हमने केंद्र सरकार द्वारा मांगे गए सभी दस्तावेज उपलब्ध कर दिए हैं।

राष्ट्रीय गुणवत्ता आश्वासन मानकों को लागू करने के लिए अस्पतालों के लिए लक्ष्य निर्धारित

बेंगलूर/शुभ लाभ ब्यूरो।

राष्ट्रीय गुणवत्ता आश्वासन मानकों (एनक्यूएस) को लागू करने के लिए लक्ष्य निर्धारित करते हुए, राज्य स्वास्थ्य विभाग ने सभी सरकारी अस्पतालों के प्रमुखों को तीन महीने के भीतर



अपेक्षित लक्ष्य हासिल करने का निर्देश दिया है। एनक्यूएस, सार्वजनिक स्वास्थ्य सुविधाओं में स्वास्थ्य सेवाओं की गुणवत्ता में सुधार के लिए केंद्रीय स्वास्थ्य एवं परिवार कल्याण मंत्रालय द्वारा विकसित एक व्यापक ढाँचा है। स्वास्थ्य सेवा के विभिन्न स्तरों (जिला अस्पताल, सामुदायिक स्वास्थ्य केंद्र, प्राथमिक स्वास्थ्य केंद्र और शहरी प्राथमिक स्वास्थ्य केंद्र) पर लागू ये मानक सेवा प्रावधान, रोगी अधिकार, इनपुट, सहायक सेवाएँ, नैदानिक देखभाल, संक्रमण नियंत्रण, गुणवत्ता प्रबंधन और परिणामों जैसे क्षेत्रों पर केंद्रित हैं। इसका लक्ष्य गुणवत्ता सुधार

और मूल्यांकन के लिए एक संरचित दृष्टिकोण प्रदान करके पूरे देश में निरंतर, उच्च-गुणवत्ता वाली स्वास्थ्य सेवा प्रदान करना है। कर्नाटक सरकार द्वारा 8 जुलाई को जारी एक आदेश में कहा गया है कि समय सीमा का पालन न करने वाली सभी सरकारी स्वास्थ्य सुविधाएँ आयुष्मान भारत आरोग्य कर्नाटक (एबी-एआरके) योजना के तहत प्रदान किए जाने वाले प्रोत्साहनों से वंचित कर दी जाएँगी। शासनादेश में कहा गया है कि यदि छह महीने बाद भी मानकों का पालन नहीं किया जाता है, तो अस्पतालों के चिकित्सा, अर्धचिकित्सा

अधिकारियों और कर्मचारियों की वार्षिक कार्य निष्पादन रिपोर्ट में टिप्पणी दर्ज की जाएगी और उनके स्थानांतरण की कार्यवाई की जाएगी। शासनादेश में कहा गया है कि यदि नौ महीने बाद भी कोई प्रगति नहीं होती है, तो ऐसे स्वास्थ्य संस्थानों में कार्यरत सभी मुख्य चिकित्सा, अर्धचिकित्सा अधिकारियों और कर्मचारियों की वार्षिक वेतन वृद्धि रोक दी जाएगी। आदेश के अनुसार, इन सभी उपायों के बावजूद कोई प्रगति नहीं करने वाले स्वास्थ्य केंद्रों के पर्यवेक्षकों और कर्मचारियों को खराब गुणवत्ता वाली देखभाल और उच्चार के लिए जिम्मेदार ठहराया जाएगा।

सोनिया गांधी के सामने हाथ जोड़कर खड़े होने वाले आप जैसे सभी चुनाव समर्थक अर्धनारीश्वर हैं या पुरुष?सुनील कुमार



बेंगलूर/शुभ लाभ ब्यूरो। विधायक सुनील कुमार ने विधान परिषद सदस्य बी.के. हरिप्रसाद से पूछा कि क्या इंदिरा गांधी और सोनिया गांधी के सामने हाथ जोड़कर खड़े होने वाले आप जैसे सभी चुनाव समर्थक अर्धनारीश्वर हैं या पुरुष? इस बारे में कई पोस्ट करने वाले सुनील कुमार ने कहा कि सबसे पहले तो हरिप्रसाद खुद भाजपा के राष्ट्रीय अध्यक्ष नहीं हैं। उन्होंने कहा कि अध्यक्ष चुनने के लिए भाजपा के अपने नियम और प्रक्रियाएँ हैं और यह प्रक्रिया अब अपने अंतिम चरण में पहुँच गई है। मैं आपको, जो दशकों से एआईसीसी के अखाड़े में भटक रहे हैं, बधाई देता हूँ कि आपको प्रतिद्वंद्वी राजनीतिक दल के अध्यक्ष की चयन प्रक्रिया के बारे में सामान्य ज्ञान की कमी है। दूसरी बात, भाजपा की आलोचना के जोश में आपने यह कहकर भारतीय दर्शन के एक महान विचार का मजाक

उड़ाया है कि अर्धनारीश्वर किसी को भी अध्यक्ष बना सकते हैं। उन्होंने पलटवार करते हुए कहा कि हमें आपको अर्धनारीश्वर का अर्थ सिखाने की जरूरत नहीं है। लेकिन इस शब्द का व्यंग्यात्मक प्रयोग करके आपने नारी शक्ति और नारी विचारधारा का अपमान किया है। हम नहीं चाहते कि आपकी पार्टी, जो हाल के दिनों में महिलाओं के प्रति गहरी चिंता व्यक्त करती रही है, इस मुद्दे पर अपनी राय स्पष्ट करे। आपको केवल अपने तरीके से जवाब देना चाहिए। एक अन्य पोस्ट में, सुनील कुमार ने कहा कि बिगड़ती कानून व्यवस्था इस बात का संकेत है कि राज्य अविकसितता के गर्त में डूब रहा है। मंगलवार देर रात राज्य में एनआईए की छापेमारी ने कानून-व्यवस्था की निम्नतम स्थिति और गृह विभाग की कार्यकुशलता को उजागर कर दिया है। उन्होंने इस बात की आलोचना की कि सरकारी

कर्मचारी, विशेष रूप से पुलिस विभाग के सहायक उप-निरीक्षक और जेल कर्मचारी, अंतर्राष्ट्रीय आतंकवादियों से हाथ मिला रहे हैं और चुपचाप आतंकवादी गतिविधियों को बढ़ावा दे रहे हैं, जो न केवल चिंताजनक है, बल्कि सरकार की आतंकवाद के प्रति नरम रुख वाली नीति का भी परिचायक है। उन्होंने सवाल किया कि क्या राज्य का आतंकवाद निरोधी दस्ता कदलेपुरी खा रहा था, जबकि गृह विभाग के कर्मचारी लश्कर के आतंकवादी जुनैद पाशा के साथ सहयोग कर रहे थे, जो परपन्ना अग्रहारा सेंट्रल जेल में बंद है। यह शर्मानाक है कि मुख्यमंत्री और गृह मंत्री की आँखों के सामने ऐसी घटना होने के बावजूद राज्य पुलिस हाथ पर हाथ धरे बैठी है। मुख्यमंत्री की कुर्सी के लिए चल रहे संघर्ष में राज्य का भविष्य बर्बाद न करें। कम से कम थोड़ी जिम्मेदारी तो दिखाएँ।

प्रदेश भाजपा अध्यक्ष के चुनाव से हाईकमान असमंजस में

बेंगलूर/शुभ लाभ ब्यूरो। प्रदेश भाजपा में अंतहीन मतभेदों के चलते प्रदेश अध्यक्ष पद के चुनाव को लेकर उठे असंतोष के घुए को आलाकमान साफ नहीं कर पा रहा है। येदियुरप्पा ही वो शख्स हैं जिन्होंने कर्नाटक में पार्टी को खड़ा किया और बढ़ाया। उन्होंने राज्य में शून्य से भाजपा को सत्ता तक पहुँचाया। शिवमोग्गा में, येदियुरप्पा और ईश्वरप्पा ने संघ के निर्देशानुसार पूरे राज्य का दौरा किया। जिन दिनों पार्टी आर्थिक तंगी से जूझ रही थी, उन्होंने स्कूटर पर घूमकर धनाढ्यों से सहयोग प्राप्त किया और लोटस पार्टी की स्थापना की। इसलिए, राज्य भाजपा में येदियुरप्पा का अपना महत्व है। राज्य विधानसभा में भाजपा की संख्या केवल 2 थी। लेकिन येदियुरप्पा ही थे जिन्होंने उस संख्या को बढ़ाया और भाजपा को राज्य में सत्ता में लाया। पहले उन्होंने जेडीएस के साथ गठबंधन किया और उपमुख्यमंत्री बने। बाद में, भाजपा ने गठबंधन सरकार के पतन का फायदा उठाया। बीएस येदियुरप्पा राज्य के मुख्यमंत्री बने। इस प्रकार, बीएस येदियुरप्पा ने



राज्य की राजनीति में अपनी अलग पहचान बनाई है। येदियुरप्पा के पास लिंगायत समुदाय की ताकत है। बीएस येदियुरप्पा लिंगायत समुदाय को अपनी ओर आकर्षित करने में सफल रहे, जो शुरुआत में कांग्रेस के साथ था। इस कारण लिंगायत समुदाय की ताकत भाजपा के पास चली गई। बीएसवाई ने इसे और मजबूत किया। उन्होंने पार्टी को केवल हिंदुत्व के आधार पर संगठित नहीं किया, बल्कि कुछ मौकों पर उससे भी आगे बढ़कर पार्टी को मजबूत करने की कोशिश की। पार्टी में आंतरिक मतभेदों के कारण उन्होंने भाजपा छोड़कर केजेपी का गठन किया। लेकिन बाद में वे पार्टी में वापस

आ गए। इस प्रकार, बीएस येदियुरप्पा भाजपा के लिए एक अपरिहार्य नेता के रूप में उभरे। इस बीच, पार्टी में उनके खिलाफ एक आंतरिक गुट सक्रिय होने लगा। परिणामस्वरूप, बीएसवाई ने पिछले विधानसभा चुनावों में नेतृत्व की जिम्मेदारी नहीं छोड़ी। पार्टी के कुछ नेताओं ने येदियुरप्पा और उनके परिवार पर आरोप लगाने शुरू कर दिए। खासकर, बसनगौड़ा पाटिल यतनाल ने बीएसवाई परिवार पर सीधे गंभीर आरोप लगाने शुरू कर दिए। 2023 के विधानसभा चुनावों में येदियुरप्पा को दारकिनार कर दिया गया। बी.एल. संतोष ने चुनावी रणनीति का जिम्मा संभाला था। लेकिन चुनावों में यह कारगर नहीं

रहा। राज्य में भाजपा को अपमानजनक हार का सामना करना पड़ा। कई कारणों में से एक कारण बीएसवाई की उपेक्षा भी थी। 2023 का चुनाव हारने वाली भाजपा के राष्ट्रीय नेतृत्व ने एक बार फिर येदियुरप्पा परिवार को बख्शा। बीएसवाई के बेटे बीवाई विजयेंद्र को विरोध के बावजूद प्रदेश अध्यक्ष पद दे दिया गया। विपक्षी खेमे के लिए यह पहला झटका था। लेकिन विपक्षी खेमा विजयेंद्र के खिलाफ सुगुणाहट कर रहा था। खासकर, यतनाल के नेतृत्व वाले विद्रोही गुट ने विजयेंद्र के नेतृत्व का टुकड़ों-टुकड़ों में विरोध करना शुरू कर दिया। वे एक के बाद एक आर-पेप लगाने लगे। हालांकि, भाजपा आलाकमान ने तत्काल कोई कार्यवाई नहीं की। लगातार शिकायतों और विजयेंद्र गुट के शोर मचाने के बाद, आलाकमान के नेताओं ने यतनाल को निष्कासित कर दिया। यह विजयेंद्र के लिए एक शुरुआती जीत थी। यतनाल का निष्कासन विजयेंद्र के लिए शुरुआती बढ़त है। लेकिन आलाकमान के नेता विजयेंद्र के पक्ष में पूरी तरह से फैसला नहीं ले

पाए हैं। विजयेंद्र के नेतृत्व के खिलाफ भाजपा में फिर से असंतोष भड़क उठा है। जीएम सिद्धेश्वर के जन्मदिन के अवसर पर आयोजित एक कार्यक्रम में, अरविंद लिंबावली समेत बीएसवाई परिवार के विरोधी गुट ने एक बार फिर विजयेंद्र पर हमला बोला है। उन्होंने सवाल उठाया है कि केजेपी में गए बीएसवाई भाजपा में क्यों लौटे? बागी गुट ने अलग-अलग बैठकें कर विचार-विमर्श भी किया है। इन तमाम घटनाक्रमों के बावजूद, भाजपा के वरिष्ठ नेता कोई स्पष्ट कदम नहीं उठा रहे हैं। वे अभी भी प्रतीक्षा करो और देखो की रणनीति अपना रहे हैं। हालाँकि विजयेंद्र को अध्यक्ष पद मिलने की उम्मीद है, लेकिन भाजपा का एक अन्य गुट इसका विरोध कर रहा है। अगर वे विरोध के आगे झुकते हैं और अध्यक्ष पद किसी और को देते हैं, तो इसका असर भाजपा पर पड़ेगा। अगर विजयेंद्र आगे बढ़ते हैं, तो विभिन्न गुटों का विरोध और तेज होगा। ऐसे में यह देखना दिलचस्प होगा कि आलाकमान के नेता क्या कदम उठाते हैं।

सुरजेवाला ने विधायकों की राय ली

विधायकों से रायशुमारी ने मंत्रियों की धड़कनें बढ़ा दी

बेंगलूर/शुभ लाभ ब्यूरो। दिसंबर में मंत्रिमंडल में फेरबदल होगा और एआईसीसी महासचिव रणदीप सिंह सुरजेवाला द्वारा विधायकों से चर्चा के बाद एकत्रित की गई राय इसमें अहम भूमिका निभाएगी। सुरजेवाला ने पिछले और इस हफ्ते तीन-तीन दिन लगभग सभी विधायकों से व्यक्तिगत रूप से चर्चा की और उनकी राय ली।

सुरजेवाला ने मंत्री के प्रदर्शन, विधायकों की प्रतिक्रिया, विभाग के विकास संबंधी विचारों, जनता की प्रतिक्रिया और पार्टी संगठन सहित कई मुद्दों पर राय ली। इस दौरान, विधायकों की क्षमताओं और संगठनात्मक ताकत पर विस्तृत जानकारी एकत्र की गई। सुरजेवाला इसे एक रिपोर्ट के रूप में आलाकमान को सौंपेंगे। राज्य सरकार अगले 5 महीनों में ढाई साल पूरे कर रही है और मंत्रिमंडल में फेरबदल किया



जाएगा। सूत्रों ने बताया कि आलाकमान उस समय विधायकों की राय के आधार पर किसी मंत्री को मंत्रिमंडल में बनाए रखने या हटाने का फैसला करेंगे। चूंकि अखिल भारतीय कांग्रेस कमेटी के अध्यक्ष मल्लिकार्जुन खड़गे कर्नाटक से हैं, इसलिए राजनीतिक प्रभाव आसानी से काम करेगा। सूत्रों ने बताया कि आलाकमान ने रायशुमारी इसलिए की है क्योंकि अनावश्यक दबाव बढ़ेगा और मतभेद पैदा होंगे। यहाँ यह बात अप्रासंगिक होगी कि

मंत्री को सिद्धरामैया, डी.के. शिवकुमार, मल्लिकार्जुन खड़गे समेत किसी भी नेता का समर्थक है या नहीं। बताया जा रहा है कि विभाग में मंत्री के प्रदर्शन, विधायकों से मित्रता और पार्टी संगठन में उनकी सक्रिय भागीदारी को ध्यान में रखकर पदों का निर्धारण किया जाएगा। विधायकों का स्थानीय स्तर पर जनता से सीधा संबंध होता है। सरकारी मुद्दों पर वे जो जानकारी एकत्र करते हैं, वह तथ्यों के करीब होगी, और सुरजेवाला की बैठक का मुख्य उद्देश्य आलाकमान को यह समझाना है कि सरकार के बारे में जनता की क्या राय है। गारंटी योजनाओं पर सालाना 50 हजार करोड़ से ज्यादा खर्च किए जा रहे हैं।

क्या यह लोगों के लिए फायदेमंद है? या सरकारी योजनाएँ पानी में आग की तरह बर्बाद हो रही हैं? सुरजेवाला ने

विधायकों से इस संबंध में भी राय ली है। इन सभी मुद्दों को ध्यान में रखते हुए, वह मुख्यमंत्री सिद्धरामैया और उपमुख्यमंत्री डी.के. शिवकुमार के साथ एक महत्वपूर्ण बैठक करेंगे। इसके बाद, बताया जा रहा है कि वह मंत्रियों से सीधी बातचीत करेंगे और उनके कामकाज में सुधार के लिए सुझाव देंगे। अगर मंत्री खुद को नहीं सुधारते हैं, तो दिसंबर में होने वाले कैबिनेट फेरबदल में उनके निशाने पर आने की प्रबल संभावना है। आरोप हैं कि कई मंत्री अहंकार में हैं और आलाकमान के निर्देश के बिना अनावश्यक विवाद पैदा कर रहे हैं, जिससे आम लोगों में भ्रम की स्थिति पैदा हो रही है और सरकार की छवि को नुकसान पहुँच रहा है। ऐसे में सुरजेवाला की यह बैठक और भी महत्वपूर्ण हो गई है। विधायकों से रायशुमारी ने मंत्रियों की धड़कनें बढ़ा दी है।

कैबिनेट मंत्री ने अराजक नौकरशाही के खिलाफ खोला मोर्चा

सीएम योगी से कहा नौकरशाह काम नहीं करने दे रहे स्मार्टफोन के बजाय टैबलेट खरीदने पर उठाए सवाल

लखनऊ, 09 जुलाई (ब्यूरो)। यूपी सरकार में कैबिनेट मंत्री नंद गोपाल नंदी ने उत्तर प्रदेश की अराजक नौकरशाही के खिलाफ मोर्चा खोल दिया है। नंदी ने सीएम योगी को पत्र लिख कर बताया है कि प्रदेश के शीर्ष नौकरशाह मंत्रियों के काम में रोड़े डालते हैं और अपनी मनमानी करते हैं। मंत्री ने टैबलेट खरीदे जाने पर भी सवाल उठाए और कहा कि जब स्मार्टफोन खरीदे जाने थे तो टैबलेट कैसे खरीद लिए गए?

प्रदेश के औद्योगिक विकास मंत्री नंद गोपाल गुप्ता नंदी ने अफसरशाही की कार्यप्रणाली पर सवाल उठाए हैं। पत्र में लगाए गए आरोपों के पक्ष में उन्होंने स्मार्टफोन की जगह टैबलेट्स की खरीद, लीडा के मास्टरप्लान में बदलाव और एक कंपनी को एफडीआई नीति के तहत दी गई सब्सिडी पर सवाल उठाए हैं। नंदी के पत्र के मुताबिक वित्त वर्ष 22 जनवरी को कुंभ कैबिनेट में मंत्रिपरिषद ने फैसला

लिया कि 25 लाख स्मार्टफोन छाओं को दिए जाएंगे लेकिन पांच महीने बाद अचानक स्मार्टफोन की जगह टैबलेट खरीदे जाने का प्रस्ताव विभाग ने रख दिया। जबकि उस समय 7.18 लाख स्मार्टफोन अवतिरित थे और स्मार्टफोन महज 1.04 लाख बचे थे। स्मार्टफोन की मांग 27 लाख और टैबलेट्स की 7 लाख है। 24-25 के अंतिम महीने में बदलाव से 3100 करोड़ का बजट लैप्स हो गया। हालांकि विभागीय सूत्रों के मुताबिक स्मार्टफोन की जगह टैबलेट्स बांटने का फैसला शीर्ष स्तर पर लिया गया है कि फोन में रील बनाने की लत से बचने के लिए बच्चों को टैबलेट्स दिया जाए।

नंदी के पत्र के मुताबिक लखनऊ औद्योगिक विकास प्राधिकरण (लीडा) का नया मास्टर प्लान-2041 के ड्राफ्ट की आपत्तियां दूर करने के लिए यूपीसीडा के पास भेजा गया था। कुछ परिवर्तन के बाद फाइल विभाग भेजी गई। पत्र के मुताबिक अफसरशाही ने ग्रीन बेल्ट में गलतियों में सुधार के नाम पर बदलाव कर दिया। कहीं ग्रीन बेल्ट बढ़ा दी तो कहीं ग्रीन बेल्ट के बीच जमीन एक इंस्टीट्यूट को दे दी गई। बदलाव किया था तो दोबारा यूपीसीडा के जरिये आना चाहिए था। नंदी ने एफडीआई (फॉरेन डायरेक्ट इन्वेस्टमेंट) नीति के तहत



फूजी सिल्वरेट कंपनी को बैंकडेट से लाभ देने का आरोप लगाते हुए कहा है कि कंपनी को बीम कालम बनाने के लिए यमुना एक्सप्रेस वे के पास करीब 79000 वर्गमीटर जमीन दी गई। एफडीआई नीति के तहत जमीन पर 75 फीसदी सब्सिडी की मंजूरी दी

गई लेकिन कंपनी ने 100 करोड़ की अर्हता के सापेक्ष 15 करोड़ निवेश किए। बाद में मंत्रिपरिषद ने इस नीति में संशोधन कर एफसीआई यानी फिक्स्ड कैपिटल इन्वेस्टमेंट को भी एफडीआई पालिसी में शामिल कर दिया। आरोप है कि कंपनी को 75 फीसदी सब्सिडी का फायदा नीति में संशोधन की तारीख से पहले यानी बैंकडेट से दिया गया जबकि ऐसे ही मामले में कैनपेक इंडिया को लाभ नहीं दिया गया।

उल्लेखनीय है कि औद्योगिक विकास मंत्री नंद गोपाल गुप्ता नंदी ने मुख्यमंत्री को पत्र लिखकर अफसरशाही पर गंभीर आरोप लगाए हैं। उन्होंने अधिकारियों पर कोई निर्देश नहीं मानने और अपने लोगों को अनुचित लाभ देने का आरोप लगाया है। वह नीतियों को ताक पर रखकर अपने स्तर से फैसले ले रहे हैं और पत्रावलियों को ही गायब कर रहे हैं। नंदी ने अपने पत्र में कुछ मामलों में बरती गई अनियमितताओं का जिक्र भी किया गया है, जिसकी उच्चस्तरीय जांच के निर्देश दिए गए हैं। नंदी के लगाए गए आरोपों की जांच के निर्देश के साथ मामले की पूरी रिपोर्ट तलब की गई है। मंत्री के आरोपों के ठोस जवाब शीर्ष स्तर के अधिकारी तैयार कर रहे हैं। सीएम को लिखे पत्र में उन्होंने कहा कि काम में

अड़ंगा डालने के लिए अफसरशाही अपने स्तर पर फाइलें मंगाकर डंप कर रही है। साथ ही कई पत्रावलियों में ऐसे प्रस्ताव हैं, जो नियम विरुद्ध होने के बावजूद अपने स्तर से अधिकारी पारित कर रहे हैं। कुछ लोगों को अनुचित लाभ देने के लिए नीतियों के विरुद्ध जाकर प्रस्ताव पारित किए गए हैं।

नंदी के पत्र के मुताबिक दो साल से तमाम फाइलें बार-बार मांगने के बाद भी अफसरों ने नहीं दी। आखिर क्यों? इस जवाब में विभाग में तैनात एक पूर्व अधिकारी ने बताया कि वरिष्ठ अधिकारियों ने मना किया है। इस पर मंत्री ने पिछले वर्ष 7 अक्टूबर को ऐसे मामलों की सूची सीएम ऑफिस भेजी। 29 अक्टूबर को एक हफ्ते के अंदर सभी फाइलों को पेश करने के निर्देश दिए गए, लेकिन छह महीने बाद भी फाइलें नहीं दी गईं। इसी तरह विभाग में कामकाज का बंटवारा सक्षम स्तर से कराने के निर्देश तीन साल पहले दिए थे, लेकिन मामले की फाइल ही लापता हो गई। अफसरों पर मनमानेपन का आरोप लगाते लगाते हुए लिखा है कि कई मामले ऐसे हैं, जिनमें एक जैसी परिस्थितियों में किसी को फायदा पहुंचाया गया और किसी का केस खारिज कर दिया गया है। ऐसे ही एक केस में इलाहाबाद हाईकोर्ट की दिप्पणी के बाद एक वरिष्ठ अधिकारी को हटाया जा चुका है।

लुलु मॉल का बलात्कारी मैनेजर फरहाज गिरफ्तार



लखनऊ, 09 जुलाई (ब्यूरो)। लखनऊ के लुलु मॉल की एक हिंदू महिला कर्मचारी ने मैनेजर फरहाज उर्फ फराज पर रेप, ब्लैकमेल और जबरन धर्म परिवर्तन का दबाव डालने का आरोप लगाया है। पुलिस ने आरोपी मैनेजर फरहाज उर्फ फराज को गिरफ्तार कर लिया है।

पीड़िता ने आरोप लगाया है कि आरोपी फरहाज उर्फ फराज ने उसे कोल्ड ड्रिंक में नशीला पदार्थ मिलाकर दिया और फिर उसके साथ दुष्कर्म किया। आरोपी ने दुष्कर्म का वीडियो भी बना लिया, जिसका इस्तेमाल वह

हिंदू महिला को इस्लाम कबूल करने की दे रहा था धमकी

उसे ब्लैकमेल करने और पैसे ऐंठने के लिए कर रहा था। जब महिला ने इसका विरोध किया तो उसे सिगरेट से जलाया गया, गालियां दीं और मारपीट की। शिकायत में यह भी बताया गया है कि फरहाज लगातार महिला पर इस्लाम कबूल करने का दबाव डाल रहा था। वह कहता था कि अगर उसे मॉल में नौकरी करनी है तो उसे इस्लाम

प्रशासन को जगाने के लिए जल समाधि लेने की कोशिश

समाजसेवी गहरे पानी में उतरें तो सात घंटे में हो गया समाधान

आगरा, 09 जुलाई (ब्यूरो)। मनकेंडा गांव में जलभराव की समस्या को लेकर जब सुनवाई नहीं हुई, तो समाजसेवी सावित्री चाहर जल समाधि लेने गहरे तालाब में उतर गईं। जो जल समाधि ले रही थीं, उसी समय प्रशासन की टीम मौके पर पहुंच गई। सात घंटे बाद जिला प्रशासन जागा। दो पंप सेट लगाकर जलभराव निकासी शुरू कराई। तब समाज-सेवी तालाब से बाहर निकलीं।

बरसात में मनकेंडा में नारकीय हालात हो गए हैं। सफाई नहीं होने से तालाब ओ-वरफ्लो हो गया। रास्ते और गलियों में घुटनों तक जलभराव हो गया है। विद्यालय और मंदिर जाने वालों को गंदे पानी में होकर गुजरना पड़ रहा था। जलभराव के कारण कई बच्चों ने स्कूल जाना बंद कर दिया। आक्रोशित ग्रामीणों ने मंगलवार



को धरना-प्रदर्शन शुरू किया लेकिन ग्रामीणों की सुनवाई के लिए कोई अधिकारी नहीं पहुंचा। समाजसेवी सावित्री चाहर तालाब में जल समाधि लेने के लिए उतर गईं। गर्दन तक पानी में खड़ी सावित्री की फोटो और वीडियो सोशल मीडिया पर वायरल हुए। तब जिला प्रशासन की नौद टूटी। डीएम अरविंद मल्लप्पा बंगारी के निर्देश पर शाम 4 बजे पुलिस, नायब तहसीलदार रजनीश कुमार रंधावा, बीडीओ वीरेंद्र सिंह आदि मौके पर पहुंचे। काफी समझाने के बाद सावित्री चाहर तालाब से बाहर नहीं आईं। जल निकासी को पंप सेट लगा दिए गए। करीब 7 घंटे बाद सावित्री तालाब से बाहर निकलीं। सीएचसी अधीक्षक डॉ. केके शर्मा ने सावित्री चाहर का स्वास्थ्य परीक्षण किया। सावित्री चाहर का आरोप है कि अधिकारियों के गैर जिम्मेदार रहने और अभद्र व्यवहार से आहत होकर वह जल समाधि के लिए उतरी थीं। वहीं, डीएम अरविंद बंगारी का कहना है कि जल निकासी की व्यवस्था करा दी गई है।

राज्य महिला आयोग की अध्यक्ष ने नागरिकों से कहा, सतर्क रहें

लड़कियों के धर्मांतरण की रेट लिस्ट और 40 देश से फंडिंग



लखनऊ/आगरा, 09 जुलाई (ब्यूरो)। अवैध धर्मांतरण कराने के आरोप में यूपी एटीएस द्वारा गिरफ्तार किए गए जमालुद्दीन उर्फ छांगुर बाबा पर शिकंजा कसता जा रहा है। राज्य महिला आयोग की अध्यक्ष डॉ. बबिता सिंह चौहान ने छांगुर बाबा को सख्त सजा देने की मांग उठाई है। उन्होंने कहा कि ऐसे अपराधियों को फांसी की सजा दी जानी चाहिए।

डॉ. बबिता चौहान ने कहा कि जलालुद्दीन उर्फ छांगुर बाबा पर कई समुदायों की लड़कियों को निशाना बनाने और धर्म परिवर्तन के लिए बाकायदा रेट लिस्ट बनाने का आरोप है। यह जानकर पूरे राज्य के लोगों में आक्रोश है। उन्होंने कहा, हमारी बेटियां जबरन धर्म परिवर्तन की जहरीली विचारधारा का परीक्षण करने की प्रयोगशाला नहीं हैं। यह चौकाला वाला खुलासा उस मानसिकता को दर्शाता है, जो समाज में जहर घोलने का काम कर रही है। उन्होंने बताया कि जलालुद्दीन का 100 करोड़ का लेनदेन मिला है। उसके 40 देशों में सम्पर्क हैं, जहां से उसे फंडिंग मिलती थी। यह धर्म परिवर्तन कराने के बड़े अंतरराष्ट्रीय नेटवर्क की ओर इशारा कर रहे हैं। उन्होंने कहा कि प्रधानमंत्री नरेंद्र मोदी और मुख्यमंत्री योगी के नेतृत्व में इस तरह के अन्य अपराधी भी जल्द ही कानून के शिकंजे में होंगे।

उन्होंने अभिभावकों से भी जागरूक रहने की अपील करते हुए कहा कि वह अपनी बच्चियों पर ध्यान दें कि वह कहा जा रही हैं, किसके साथ है और क्या कर रही है। उन्होंने कहा कि इस प्रकार की घटनाएं रोकने के लिए महिला आयोग की ओर से अभियान चलाया जा रहा है। हर संभव कदम उठाए जाएंगे।

धर्मांतरण गिरोह के सरगना की आलीशान कोठी ध्वस्त

अतिक्रमण हटाने में लगी 10 जेसीबी मशीनों ने भूमिसात कर दी कोठी



बलरामपुर, 09 जुलाई (एजेंसियां)। बलरामपुर में धर्म परिवर्तन कराने के आरोपी जलालुद्दीन उर्फ छांगुर के अड्डे ध्वस्त करने की कार्रवाई जारी है। छांगुर के आशियाने के सामने नीतू उर्फ नसरीन के नाम से दो बीघे में 40 कमरों की आलीशान कोठी बनाई गई थी। छांगुर की कोठी पर दूसरे दिन भी अतिक्रमण हटाने का अभियान जारी रहा। बारिश थमते ही बुधवार को सुबह 11 बजे से बुलडोजर गरजने लगे।

एक साथ पांच बुलडोजर लगाए गए, इसके बाद फिर पांच और बुलडोजर बुलाए गए। एसडीएम राजेंद्र बहादुर ने बताया कि 10 बुलडोजर लगाए गए हैं। पोकलैंड न मिलने से बुलडोजर की संख्या बढ़ाई गई है। इससे पहले, हिंदू परिवारों का धर्म परिवर्तन कराने के आरोपी जलालुद्दीन उर्फ छांगुर के आलीशान अड्डे पर मंगलवार सुबह 11 बजे बुलडोजर गरजा। छांगुर ने इसे नीतू से नसरीन बनी मुंबई निवासी सिंधी महिला के नाम पर जमीन लेकर करीब 12 करोड़ रुपये में बनवाया था। निर्माण के दौरान ही दो बिस्वा सरकारी जमीन भी कब्जा ली। इसपर तहसील प्रशासन ने कोठी के उस हिस्से को अवैध घोषित कर ध्वस्तीकरण शुरू कर दिया। सोमवार को नोटिस चस्पा करने के बाद कार्रवाई की भनक लगते ही कोठी में रहने वाले लोग गेट पर ताला जड़ बाहर चले गए थे।

मंगलवार सुबह 11 बजे पुलिस व प्रशासन की टीम पहुंची। गैस कटर से ताला कटवाया और फिर तीन बुलडोजर परिसर में दाखिल हुए। गेट के बाएं तरफ बनवाई गई 40 कमरों की कोठी को गिराने की कार्रवाई शुरू हुई। पिलर पर बनी कोठी काफी मजबूत थी, जिसे ढहाने के लिए दो बुलडोजर और मंगवाए गए। इसके बाद दोपहर से ध्वस्तीकरण का अभियान तेज हुआ। शाम तक आधा हिस्सा ही गिराया जा सका। एसडीएम उतरीला राजेंद्र बहादुर ने बताया कि बुधवार सुबह फिर अतिक्रमण हटाया जाएगा।

धर्मांतरण के आरोप में एटीएस ने अगस्त 2024 में एफआईआर दर्ज करके जांच शुरू की। 10 आरोपी बनाए गए, जिसमें जलालुद्दीन उर्फ छांगुर के बेटे महबूब और नवीन रोहरा उर्फ जलालुद्दीन को बीते 08 अप्रैल को गिरफ्तार किया गया। उसी

उत्तर प्रदेश में चला 37 करोड़ पौधे लगाने का महाभियान लूट और भ्रष्टाचार उजागर होने से बौखला गए हैं बबुआ : योगी

गोरखपुर, 09 जुलाई (ब्यूरो)। मुख्यमंत्री योगी आदित्यनाथ ने गुरुवार को जहां एक दिन में प्रदेश में 37 करोड़ पौधरोपण के विशिष्ट महाभियान में तीन स्थानों पर खुद शामिल होकर इसे गतिमान किया तो वहीं प्रदेश सरकार की योजनाओं पर सवाल उठाने वाले विपक्ष, खासकर समाजवादी पार्टी पर खासे आक्रामक रहे। उन्होंने पूर्ववर्ती सपा सरकार के कार्यकाल की कुछ योजनाओं के आंकड़ों के साथ पोल खोली। गोरखपुर के पौधरोपण कार्यक्रम में मुख्यमंत्री ने सपा सरकार के कार्यकाल में पूर्वांचल एक्सप्रेस-वे के टेंडर और जेपीएनआईसी से जुड़े आंकड़ों का हवाला देते हुए सीधा हमला बोला और बिना किसी नेता का नाम लिए कहा कि लूट और भ्रष्टाचार उजागर होने से बबुआ बौखला गए हैं।

सीएम योगी बुधवार को पौधरोपण महाभियान 2025 के अंतर्गत चिलुआताल के किनारे पौधरोपण करने के पूर्व जनसभा को संबोधित कर रहे थे। मुख्यमंत्री ने एक पेड़ मां के नाम थीम पर खाद कारखाना से सटे चिलुआताल के किनारे हरिशंकरी (पीपल, बरगद, पाकड़) का पौधरोपण कर पवित्र धारा वन की स्थापना




का शुभारंभ किया। इसके पूर्व खाद कारखाना परिसर में उपस्थित जनसमूह को संबोधित करते हुए मुख्यमंत्री ने कहा कि 2017 के पूर्व प्रदेश में योजनाओं में लूट और भ्रष्टाचार का तांडव मचा हुआ था। सपा सरकार में 341 किलोमीटर लंबे और 110 मीटर चौड़े पूर्वांचल एक्सप्रेस-वे के लिए जो टेंडर निकाला गया था उसकी लागत 15200 करोड़ रुपये थी। जबकि भाजपा की डबल इंजन सरकार ने इसकी चौड़ाई बढ़ाकर 120 मीटर की और दोबारा टेंडर निकाला तो लागत आई 11800 करोड़ रुपये। उन्होंने इस अंतर धनराशि को लूट करार देते हुए कहा कि यह रकम कहा जा रही थी। उन्होंने कहा कि लूट और भ्रष्टाचार करने वाले वही लोग आज

सरकार ने उनके नाम को भी बदनाम किया। जेपीएनआईसी की लागत सिर्फ 200 करोड़ रुपये थी लेकिन मार्च 2017 तक इस पर 860 करोड़ रुपये खर्च कर दिए गए और काम भी पूरा नहीं हुआ था। इसकी सीबीआई के हो रही है। मुख्यमंत्री ने कहा कि नैतिकता की बात करने वाले बबुआ लूट और भ्रष्टाचार उजागर होने से बौखला गए हैं।मुख्यमंत्री ने डबल इंजन सरकार पर सवाल उठाने वालों को कठघरे में खड़ा किया। कहा कि वे एक दिन में 37 करोड़ पौधरोपण के अभियान पर भी सवाल उठाते हैं जबकि इन प्रश्न करने वालों को जब अवसर मिला तो उन्होंने कुछ नहीं किया। योजनाओं को लूटपाट और भ्रष्टाचार का केंद्र बनाया। मुख्यमंत्री ने कहा कि हमारी सरकार ने वन डिस्ट्रिक्ट वन प्रोजेक्ट दिया, वन डिस्ट्रिक्ट वन क्रांप दिया जबकि सपा, कांग्रेस और बसपा की सरकारों ने वन डिस्ट्रिक्ट वन माफिया दिया। परिहारवाद के नाम पर समाज में जहर घोलने का काम किया। रामभक्तों पर गोलियां चलवाई। उन्होंने कहा कि पूर्व की सरकारों में वन माफिया जंगलों की अवैध कटान कराते थे, खनन माफिया अवैध खनन कराते थे और भू माफिया

गरीबों की जमीनों पर कब्जा करते थे। प्रदेश में अराजकता का तांडव था। उन्होंने कहा कि आज सरकार ने प्रदेशभर में जीरो टॉलरेंस नीति लागू कर माफिया को ठिकाने लगा दिया है। 2017 के पहले प्रदेश के युवाओं के सामने पहचान का संकट था। युवा बाहर अपनी पहचान नहीं बता पाता था। आज जब यूपी का युवा बाहर जाता है तो प्रदेश से जुड़ी उसकी पहचान जानते ही सामने वाले के चेहरे पर चमक आ जाती है।मुख्यमंत्री योगी आदित्यनाथ ने कहा कि पौधरोपण अभियान सिर्फ पौधरोपण करने का ही कार्य नहीं है बल्कि यह वर्तमान को संजोने और भविष्य को बनाने का अभियान है। अपनी इस बात को विस्तार से समझाते हुए उन्होंने कहा कि आज पूरी दुनिया जलवायु परिवर्तन के भीषण संकट से जूझ रही है।

इसके कारण अनेक चुनौतियां सामने आ रही हैं। मुख्यमंत्री ने अमेरिका के टेक्सास में हाल ही में हुई एक घटना का भी उल्लेख किया, जहां अचानक आई बाढ़ में सैकड़ों बच्चे लापता हो गए। सीएम ने कहा कि अतिवृष्टि, अनावृष्टि, आकाशीय बिजली और गर्मी की समस्या चरम पर है।



अमेरिका में संघीय कर्मचारियों की छंटनी का रास्ता साफ, सुप्रीम कोर्ट के फैसले से ट्रंप के हाथ खुले

वाशिंगटन, 09 जुलाई (एजेंसियां) ।

अमेरिकी सुप्रीम कोर्ट ने राष्ट्रपति डोनाल्ड ट्रंप के हाथ खोल दिए हैं। शीर्ष अदालत ने मंगलवार को संघीय कार्यबल में कटौती करने और संघीय एजेंसियों को खत्म करने की उनकी योजना पर निचली अदालत के प्रतिबंध के फैसले को पलट दिया। सुप्रीम कोर्ट के फैसले से ट्रंप के रास्ते में आई बड़ी कानूनी अड़चन खत्म हो गई। वह अब

संघीय कर्मचारियों की बड़े पैमाने पर छंटनी कर सकते हैं।

खबर के अनुसार, सुप्रीम कोर्ट के इस निर्णय से आवास और शहरी विकास, राज्य और राजकोष विभागों सहित अन्य एजेंसियों के हजारों कर्मचारियों की नौकरी जा सकती है। खबर में यह भी कहा गया है कि शीर्ष अदालत के न्यायाधीशों का आदेश तकनीकी रूप से केवल अस्थायी है। मगर वह ट्रंप को अपनी

योजनाओं को पूरा करने की स्वतंत्रता प्रदान करता है। इसी साल मई में एक संघीय न्यायाधीश ने व्हाइट हाउस के सरकारी दक्षता विभाग की नौकरियों में कटौती की योजना पर रोक लगा दी थी। इसके बाद न्याय विभाग ने तत्काल राहत के लिए सुप्रीम कोर्ट का दरवाजा खटखटाया। ट्रंप ने फरवरी में कार्यकारी आदेश जारी कर एजेंसियों को बड़े पैमाने पर

कर्मचारियों की संख्या में कटौती करने की योजना बनाने का निर्देश दिया था। इसके बाद कार्मिक प्रबंधन कार्यालय और बजट प्रबंधन कार्यालय में हलचल तेज हुई। इस बीच इस कार्यकारी आदेश को निजली अदालत में चुनौती दी गई। अटॉर्नी जनरल पाम बांन्डी ने सुप्रीम कोर्ट के फैसले की सराहना करते हुए सोशल मीडिया पर लिखा, सुप्रीम कोर्ट ने अराजक निचली

अदालतों को राष्ट्रपति ट्रंप के संघीय कर्मियों पर अधिकार को प्रतिबंधित करने से रोक दिया है। न्याय विभाग के वकीलों की बदौलत सुप्रीम कोर्ट में एक और जीत। अब, संघीय एजेंसियां पहले से कहीं अधिक कुशल बनेंगी। सुप्रीम कोर्ट से इस फैसले पर श्रमिक संघों, गैर-लाभकारी संगठनों, शहरों और कार्डिटियों के गठबंधन ने निराशा व्यक्त की है।

न्यूज़ ब्रीफ

बाढ़ और भूस्खलन के कारण नेपाल के दस राजमार्ग पूरी तरह से अवरुद्ध



काठमांडू। लगातार बारिश के कारण देश के सभी प्रमुख नदियों में आई बाढ़ और भूस्खलन ने देश भर के दस राष्ट्रीय राजमार्गों को पूरी तरह से अवरुद्ध कर दिया है। बीती रात से नेपाल के अधिकांश स्थानों पर लगातार बारिश हो रही है। नेपाल पुलिस मुख्यालय के अनुसार, अवरुद्ध सड़कों में संखुवासभा में कोशी राजमार्ग, पंचथर में मेची राजमार्ग, रसुवा में पासंग ल्हामु राजमार्ग, मकवानपुर में कांति लोकपथ, म्याग्दी में दरबांग रोड, नवलपरासी में पूर्व-पश्चिम महेन्द्र राजमार्ग, डोल्पा में भेरी कोरिडोर, पश्चिमी रुकुम में जाजरकोट-डोल्पा कोरिडोर और बझांग में जय पृथ्वी राजमार्ग शामिल हैं। इस बीच, अन्य कुछ राजमार्गों और प्रमुख सड़कों भी भूस्खलन के कारण अवरुद्ध हो गई थीं जिन्हें आंशिक रूप से फिर से खोल दिया गया है और पहले के व्यवधानों के कारण यातायात का एकतरफा संचालन किया जा रहा है। इनमें बनेपा-भक्तपुर रोड, बागलुंगा में कालीगडकी कोरिडोर, गुल्मी में सड़क का एक हिस्सा और रोल्पा में शाहिद राजमार्ग शामिल हैं। मौसम विज्ञान विभाग ने काठमांडू में बागमती, रुद्रमति, सुंदरीजल और धौवीखोला नदियों का जल स्तर खतरों के निशान से ऊपर बहने के कारण अलर्ट जारी किया है। मंगलवार आधी रात के आसपास लगातार बारिश शुरू होने के कारण पानी खतरों के निशान को पार कर गया। डिवीजन के इंजीनियर आशीष भट्ट ने बताया कि काठमांडू में बहने वाली सभी नदियों के किनारे रहने वाले लोगों को तड़के तीन बजे ही मोबाइल पर एसएमएस के माध्यम से अलर्ट जारी किया गया है।

पाकिस्तान के सुरक्षाबलों ने अफगानिस्तान की सीमा पर आठ आतंकी मार गिराए



इस्लामाबाद। पाकिस्तान के सुरक्षाबलों ने मुल्क के खैबर पख्तूनख्वा प्रांत के बाजोर जिले में मंगलवार को अफगानिस्तान के कुनार प्रांत से घुसपैठ करने की कोशिश कर रहे आठ आतंकवादियों को मार गिराया। इनका संबंध फितना अल-खवारिज संगठन से बताया गया है। खबर के अनुसार, सुरक्षाबलों ने आतंकवादियों को पहले ललकारा। उनपर इसका असर पड़ता न देख सुरक्षाबलों ने लोदी मामुंड तहसील के पास आठों को ढेर कर दिया। लोदी मामुंड तहसील पहाड़ी और आदिवासी इलाका है। सुरक्षाबलों ने यह कार्रवाई खुफिया सूचना के आधार पर की। सेना की मीडिया शाखा इंटर-सर्विसेज पब्लिक रिलेशंस (आईएसपीआर) ने इस कार्रवाई पर कोई आधिकारिक बयान जारी नहीं किया है। स्थानीय निवासियों ने इलाके में सुरक्षाबलों और आतंकवादियों के बीच झड़पों की पुष्टि की है। ग्रामीणों के अनुसार, सुरक्षाबलों और आतंकवादियों के बीच कई घंटों तक चली झड़पों में एक बच्चा घायल हो गया। उसकी पहचान अब्दुर रऊफ के बेटे मुहम्मद खान के रूप में हुई है। उसे पहले लारखोलो जो अस्पताल ले जाया गया और बाद में जिला मुख्यालय अस्पताल में स्थानांतरित कर दिया गया। उल्लेखनीय है कि आतंकवादियों ने दो जुलाई को बाजोर जिले के खार तहसील के सादिकाबाद इलाके में एक सरकारी वाहन को बम से उड़ा दिया था। इसमें नवागई के सहायक आयुक्त फैसल इस्माइल और तहसीलदार अब्दुल वकील खान सहित पांच लोग मारे गए थे और चार पुलिसकर्मियों सहित 17 अन्य घायल हो गए थे।

लाल सागर में मालवाहक जहाज पर हमला, चालक दल के दो सदस्यों की मौत

सना। लाल सागर में यमन के तट के पास एक मालवाहक जहाज इटरनिटी सी पर हुए घातक हमले में चालक दल के दो सदस्यों की मौत हो गई है। यह जहाज लाइबेरिया के ध्वज तले चल रहा था और हमले के वक्त समुद्री मार्ग से गुजर रहा था। अंतरराष्ट्रीय समुद्री संगठन में लाइबेरिया के प्रतिनिधि ने इस हमले की पुष्टि करते हुए बताया कि इटरनिटी सी पर भयंकर हमला किया गया, जिसमें दो नाविकों की जान चली गई। हमले में जहाज को गंभीर क्षति पहुंची है और वह समुद्र में एक ओर झुक गया है। जानकारी अनुसार, इस हमले में छेटी नावों से रॉकेट-ग्रेनेड ग्रेनेड (आरपीजी) दागे गए, जिससे जहाज की संरचना बुरी तरह प्रभावित हुई। एजेंसी ने यह भी बताया कि चालक दल के 22 सदस्यों में से 11 फिलीपींस, 1 रूस और अन्य देशों के नागरिक शामिल हैं। अभी तक किसी भी आतंकी गुट या संगठन ने इस हमले की जिम्मेदारी नहीं ली है। यह हमला ऐसे समय में हुआ है।

रावलपिंडी सेंट्रल जेल में कैद इमरान खान ने फूँका आंदोलन का बिगुल

इस्लामाबाद, 09 जुलाई (एजेंसियां) ।

पाकिस्तान की अदियाला जेल (रावलपिंडी सेंट्रल जेल) में लगभग 23 माह से कैद पाकिस्तान तहरीक-ए-इस्लाम (पीटीआई) के संस्थापक और पूर्व प्रधानमंत्री इमरान खान ने शहबाज सरकार के खिलाफ आंदोलन का बिगुल फूँक दिया है। पीटीआई के अंतरिम अध्यक्ष बैरिस्टर गौहर अली खान ने कहा कि पार्टी नेता इमरान ने हिम्मत नहीं हारी है। उन्होंने देशव्यापी आंदोलन का आह्वान किया है। गौहर ने मंगलवार को उनसे अदियाला जेल में मुलाकात के बाद यह जानकारी दी। उन्होंने कहा कि इमरान खान को जेल की तन्हाई में रखा गया है।

खबर के अनुसार, बैरिस्टर गौहर अली खान ने कहा कि इमरान खान को 2023 में पांच अगस्त को ही गिरफ्तार किया गया था। अगले माह इस दिन सरकार के खिलाफ आंदोलन का समापन करते हुए पीटीआई बड़ी रैली करेगी। यह कहां होगी, इसकी घोषणा जल्द की जाएगी। उन्होंने कहा कि इमरान खान ने अब सरकार के साथ किसी भी तरह की बातचीत से इनकार कर दिया है।

गौहर के अनुसार, मुलाकात के दौरान पीटीआई संस्थापक इमरान ने कहा, देश की खातिर, मैंने बार-बार बातचीत की पेशकश की, लेकिन अब बातचीत का समय बीत चुका है। 26वें संविधान संशोधन के बाद अदालतों से न्याय की जो उम्मीद थी, वह पूरी तरह खत्म हो गई है। इसलिए अब देशव्यापी विरोध आंदोलन के अलावा कोई और रास्ता मुल्क को अराजकता के इस दलदल से बाहर नहीं निकाल सकता।

उन्होंने कहा, देशव्यापी आंदोलन की पूरी कार्ययोजना इसी हफ्ते पेश की जाएगी। पांच अगस्त को मेरी अन्यायपूर्ण कैद को दो साल पूरे हो जाएंगे। इसी दिन आंदोलन का समापन होगा। अब किसी से किसी भी तरह की कोई बातचीत नहीं होगी। सिर्फ सड़कों पर विरोध प्रदर्शन होगा ताकि देश को बलपूर्वक थोपे गए कठपुतली शासकों से मुक्ति मिल सके।

अदियाला जेल के बाहर पत्रकारों से बातचीत में बैरिस्टर गौहर ने कहा कि एकांत कारावास में रहते हुए भी खान मानसिक रूप से पहले से कहीं अधिक मजबूत हैं। संस्थापक ने हमें संदेश दिया है-तैयार हो जाओ, जुट



तुर्किये के विदेशमंत्री इस्लामाबाद पहुंचे

इस्लामाबाद। तुर्किये के विदेशमंत्री हकान फिदान पाकिस्तान की आधिकारिक यात्रा पर इस्लामाबाद पहुंचे। एक दिन पहले तुर्किये के विदेश मंत्रालय ने घोषणा की थी कि फिदान रक्षामंत्री यासर गुलर के साथ 09 जुलाई को पाकिस्तान का दौरा करेंगे। फिदान ने पिछले साल मई में भी पाकिस्तान का दौरा किया था। खबर के अनुसार, पाकिस्तान के विदेश कार्यालय ने एक्स पोस्ट में कहा, पाकिस्तान में उनकी आधिकारिक यात्रा के दौरान आपसी हित के सभी महत्वपूर्ण मुद्दों पर चर्चा की जाएगी। यह यात्रा पाकिस्तान और तुर्किये के बीच घनिष्ठ और भाईचारे के संबंधों को दर्शाती है। यह साझा इतिहास, संस्कृति और आपसी विश्वास पर आधारित है।



जाओ और शांतिपूर्वक लेकिन निडर होकर अपनी आवाज उठाओ।

खबर के अनुसार, इमरान खान की बहन अलीमा खान ने कहा कि इमरान खान ने पीटीआई को मुहर्रम की 10 तारीख के बाद सरकार के खिलाफ आंदोलन शुरू करने का निर्देश दिया है। पार्टी मुहर्रम खत्म होने के बाद आंदोलन की रणनीति का खुलासा करेगी। आंदोलन

का नेतृत्व उनके भाई जेल से करेंगे। अलीमा ने दावा किया कि खान को पिछले 10 महीनों से अपने निजी चिकित्सक से मिलने नहीं दिया गया। पीटीआई प्रवक्ता शेख वकास अकरम ने कहा कि आंदोलन के पहले चरण में प्रांतों और जिलों में प्रदर्शन होंगे। खेबर पख्तूनख्वा के मुख्यमंत्री अली अमीन गंडापुर विरोध प्रदर्शन का नेतृत्व करेंगे।

फ्रांस के जंगल में आग



फ्रांस में जंगल की आग के दौरान ही उठता हुआ धुआं।

ट्रंप ने पुतिन पर साधा निशाना, रूस पर नए प्रतिबंधों के लिए संकेत

वाशिंगटन, 09 जुलाई (एजेंसियां) ।

अमेरिका के राष्ट्रपति डोनाल्ड ट्रंप ने रूसी राष्ट्रपति व्लादिमीर पुतिन को यूक्रेन युद्ध के मुद्दे पर आड़े हाथों लिया है। मंगलवार को व्हाइट हाउस में आयोजित एक कैबिनेट बैठक के दौरान ट्रंप ने पुतिन की नीति पर नाराजगी जाहिर करते हुए रूस पर और सख्त प्रतिबंध लगाने के संकेत दिए।

ट्रंप ने कहा, हमें पुतिन की तरफ से बहुत सी बकवास मिल रही है। वो हर वक्त बहुत अच्छे बनते हैं, लेकिन वह सब बेकार साबित हो रहा है। उन्होंने यह भी जोड़ा कि पुतिन बहुत सारे लोगों की जान ले रहे, अपने सैनिकों की भी और यूक्रेन के लोगों की भी।

इस दौरान सीनेट द्वारा प्रस्तावित रूस पर अतिरिक्त प्रतिबंधों के बिल को समर्थन देने के एक सवाल के



जवाब में ट्रंप ने कहा, मैं इस पर गंभीरता से विचार कर रहा हूँ, लेकिन आगे की योजनाओं पर चुप्पी साधते हुए कहा, क्या हम थोड़ा सरप्राइज नहीं चाहेंगे

ट्रंप ने यह भी घोषणा की कि अमेरिका यूक्रेन को और अधिक 'रक्षात्मक हथियार' भेजेगा। पेंटागन ने इस पर सामर्थ्य समीक्षा शुरू कर दी है।

इस बीच, फ्रांस के राष्ट्रपति एमैनुएल मैक्रॉन ने ब्रिटिश संसद के संबोधित करते हुए यूक्रेन को समर्थन

जारी रखने की प्रतिबद्धता जताई। उन्होंने कहा, हम आखिरी क्षण तक संघर्ष करेंगे ताकि युद्धविराम हो और एक स्थायी शांति स्थापित हो। यूक्रेन में हमारे साझा सिद्धांत और सुरक्षा दांव पर लगे हैं।

उधर, क्रैमलिन के प्रवक्ता दिमित्री पेस्कोव ने कहा है कि रूस आगे की बातचीत के लिए यूक्रेन से तारीखों के प्रस्ताव का इंतजार कर रहा है। साथ ही, रूस ने बीते दिन यूक्रेन के हिनप्रोपेरोव्स्क क्षेत्र के ड्वाचने गांव पर कब्जे का दावा किया है।

यूएई सरकार ने नए लाइफटाइम गोल्डन वीजा की रिपोर्ट्स को बताया फर्जी

दुबई, 09 जुलाई। फेडरल अथॉरिटी फॉर आइडेंटिटी, सिटीजनशिप, कस्टम और पोर्ट सिक्वोरिटी (आईसीपी) ने कुछ स्थानीय और विदेशी मीडिया एवं वेबसाइटों में प्रकाशित उन रिपोर्टों को खारिज कर दिया है, जिसमें कहा गया है कि यूएई कुछ देश के नागरिकों को आजीवन गोल्डन वीजा दे रहा है। आईसीपी ने कहा, सभी यूएई गोल्डन वीजा आवेदनों को देश के भीतर आधिकारिक सरकारी चैनलों के माध्यम से विशेष रूप से प्रबंधित किया जाता है और किसी भी आंतरिक या बाहरी सलाहकार निकाय को आवेदन प्रक्रिया में अप्रवृत्त पार्टी नहीं माना जाता है। आईसीपी के बयान में कहा गया, गोल्डन रेजिडेंस की श्रेणियां, उनकी शर्तें और नियंत्रण यूएई के कानूनों, विधान और आधिकारिक मंत्रिस्तरीय निर्णयों



के अनुसार निर्धारित किए जाते हैं। जो लोग यूएई गोल्डन वीजा की आवश्यकताओं को जानना चाहते हैं, वे आईसीपी वेबसाइट या स्मार्ट एप्लिकेशन के माध्यम से उन्हें प्राप्त कर सकते हैं। कई भारतीय मीडिया संस्थानों और कुछ यूएई-स्थित संस्थाओं द्वारा गोल्डन वीजा पर जारी रिपोर्ट्स पर आईसीपी ने कहा कि यह सोमवार, 7 जुलाई को कानून के समर्थन या यूएई के सक्षम अधिकारियों से संपर्क किए बिना प्रकाशित किए गए थे।

आईसीपी ने कहा, वह ग्राहकों को एक सुरक्षित और स्वच्छ वातावरण प्रदान करने के लिए पूरी तरह प्रतिबद्ध है। हम पारदर्शिता बढ़ाने और केवल आधिकारिक डिजिटल प्लेटफॉर्म के माध्यम से सेवाओं को लगातार अपडेट करने के लिए काम कर रहे हैं।

आईसीपी ने यह भी चेतावनी दी कि

संयुक्त अरब अमीरात में रहने और निवास करने के इच्छुक लोगों से धन प्राप्त करने के प्रयास में इन अफवाहों को फैलाने वाली संस्थाओं के खिलाफ कानूनी कार्रवाई की जाएगी। कुछ दिनों पहले गोल्डन वीजा पर आई मीडिया रिपोर्ट्स में बताया गया था कि यूएई ने नामांकन आधारित नया गोल्डन वीजा प्रोग्राम शुरू किया है। इसमें विदेशी नागरिक एक निश्चित फीस चुकाकर जीवन भर यूएई में रह सकते हैं। रिपोर्ट्स में बताया गया कि इस गोल्डन वीजा की फीस करीब 1,00,000 एईडी (संयुक्त अरब अमीरात दिरहम) या भारतीय रुपयों में 23.3 लाख रुपए निर्धारित की गई है। इसे हासिल करने के लिए पहले की तरह स्थानीय प्रॉपर्टी में भी कोई निवेश नहीं करना होगा।



अब ट्रंप ने दी फार्मास्युटिकल उत्पाद पर टैरिफ लगाने की धमकी

वॉशिंगटन, 09 जुलाई (एजेंसियां)। अमेरिकी राष्ट्रपति डोनाल्ड ट्रंप एक बार फिर वैश्विक व्यापार पर आक्रामक नजर आ रहे हैं। पहले उन्होंने कई देशों को निशाना बनाया और अब वे उत्पाद-विशेष पर भारी टैरिफ लगाने की धमकी दे रहे हैं। इस बार वह कॉपर और फार्मास्युटिकल उत्पाद पर टैरिफ लगाने की बात कह रहे हैं। ट्रंप ने इन पर क्रमशः 50 फीसदी और 200 फीसदी तक का टैरिफ लगाने की बात कही है, जिसका सीधा असर भारत जैसे देशों पड़ेगा। भारत के लिए यह चिंता की बात है क्योंकि देश का फार्मा उद्योग अमेरिका पर काफी हद तक निर्भर है और कॉपर उत्पादों का भी एक बड़ा हिस्सा अमेरिका को निर्यात किया जाता है।

भारत पर पड़ेगा सबसे ज्यादा असर कई कंपनियां अमेरिका पर निर्भर

वित्त वर्ष 2024-25 में भारत ने करीब 17 हजार करोड़ रुपए के कॉपर और उससे जुड़े उत्पादों का निर्यात किया, जिनमें से करीब 17 फीसदी यानी 36 करोड़ डॉलर का निर्यात केवल अमेरिका को किया गया। फार्मा सेक्टर की बात करें तो भारत ने अमेरिका को करीब 9.8 अरब डॉलर यानी करीब 86 हजार करोड़ रुपए की दवाओं की आपूर्ति की। यह आंकड़ा इसलिए भी अहम है क्योंकि अमेरिका में उपयोग की जाने वाली करीब 40 फीसदी जेनरिक दवाएं भारत से

निर्यात की जाती हैं। ऐसे में अगर प्रस्तावित 200 फीसदी टैरिफ लागू होता है तो इसका असर भारत की दवा कंपनियों पर महसूस पड़ेगा। भारत की अग्रणी दवा कंपनियों में से ज्यादातर की आय का बड़ा हिस्सा अमेरिकी बाजार से आता है। जैसे सन फार्मा की कुल कमाई में अमेरिका की हिस्सेदारी करीब 35 फीसदी है। यह कंपनी जेनरिक, स्पेशल जेनरिक और न्यूरोलॉजिकल दवाओं का अमेरिका को बड़ा निर्यातक है। अरोबिंदो फार्मा की आधी आय अमेरिका से आती है और वह वहां एंटीबायोटिक्स, एंटीवायरल और कार्डियोवैस्कुलर दवाओं की आपूर्ति करती है। डॉ. रेड्डीज लेबोरेटरीज की 38 से 45 फीसदी आय अमेरिका से होती है और

वह जेनरिक के साथ-साथ बायोसिमिलर्स और ओवर-द-काउंटर दवाएं भी वहां भेजती है। ल्यूपिन लिमिटेड की 40 फीसदी कमाई अमेरिका से होती है और हाल ही में इसने वहां एक नई दवा लॉन्च की है। सिस्ला लिमिटेड की करीब 30 फीसदी आय अमेरिकी बाजार से आती है, जहां वह सांस और एचआईवी जैसी बीमारियों की दवाएं भेजती है। जायडस लाइफसाइंसेज की 45 फीसदी, ग्लैंड फार्मा की 50 फीसदी और ग्लेनमार्क फार्मा की 35 फीसदी कमाई अमेरिका पर आधारित है। वहीं, नैटको फार्मा तो 70 फीसदी तक अमेरिका पर निर्भर है, जो कैंसर और हेपेटाइटिस-सी जैसी बीमारियों की दवाएं वहां भेजती है।


न्यूज़ ब्रीफ

डीजीसीए ने सुरक्षा में सुधार को उड़ान प्रशिक्षण संगठनों के लिए रैंकिंग प्रणाली शुरू की



नई दिल्ली। नागर विमानन महानिदेशालय (डीजीसीए) ने पायलट प्रशिक्षण गतिविधियों की गुणवत्ता और सुरक्षा में सुधार के उद्देश्य से देश में उड़ान प्रशिक्षण देने वाली संस्थाओं (एफटीओ) के लिए रैंकिंग प्रणाली शुरू की है। डीजीसीए ने बुधवार को जारी एक बयान में यह जानकारी दी और कहा कि इसको लेकर 8 जुलाई को एक पत्र जारी किया गया है। इसमें विमानन नियामक ने कहा है कि देशभर में रैंकिंग प्रणाली इस साल 1 अक्टूबर से लागू की जाएगी। इसके साथ ही विभिन्न प्रशिक्षण संस्थाओं की रैंकिंग हर साल दो बार एक अक्टूबर और एक अप्रैल को जारी की जाएगी। डीजीसीए ने पत्र में कहा है कि एफटीओ को विभिन्न मानदंडों के आधार पर रैंकिंग दी जाएगी। इसके अलावा, यदि किसी एफटीओ का पूरा स्कोर 50 फीसदी से कम रहता है तो संबंधित इकाई को उनके प्रदर्शन में सुधार के लिए स्व-विश्लेषण के लिए नोटिस दिया जाएगा। डीजीसीए के अनुसार एफटीओ रैंकिंग प्रणाली छात्रों के हितों की रक्षा और भारत में विमानन क्षेत्र के सुरक्षित और सतत विकास के लिए आवश्यक गुणवत्ता-प्रशिक्षित पायलटों की एक श्रृंखला सुनिश्चित करने के दोहरे उद्देश्य को पूरा करेगी। उल्लेखनीय है कि देश में 52 ठिकानों पर 34 डीजीसीए-अनुमोदित एफटीओ कार्यरत हैं, जो सीपीएल (वाणिज्यिक पायलट लाइसेंस) प्रदान करने के लिए विमान उड़ान प्रशिक्षण देते हैं।

व्यापारिक बाजारों पर भारत बंद का कोई असर नहीं : प्रवीण खंडेलवाल



नई दिल्ली। देशभर के किसी भी वाणिज्यिक बाजार पर कथित भारत बंद का कोई प्रभाव नहीं पड़ा है। सभी व्यापारिक बाजार और कारोबारी केंद्र सामान्य रूप से खुले हैं और प्रतिदिन की तरह कारोबारी गतिविधियां सामान्य रूप से जारी हैं। कन्फेडरेशन ऑफ ऑल इंडिया ट्रेडर्स (केट) के राष्ट्रीय महामंत्री प्रवीण खंडेलवाल ने बुधवार को बताया कि देशभर के व्यापारियों ने इस बंद का कोई समर्थन नहीं किया है। उन्होंने अपने प्रतिष्ठान खुले रखकर कारोबार को जारी रखने का फैसला लिया है। वांदनी चौक से भाजपा सांसद खंडेलवाल ने कहा कि व्यापारिक समुदाय आर्थिक गतिविधियों और राष्ट्रीय प्रगति के प्रति अपनी प्रतिबद्धता के साथ एकजुट खड़ा है और ऐसे बंद या गतिविधियों का समर्थन नहीं करता है। उल्लेखनीय है कि ट्रेड यूनियनों ने चार प्रमुख मार्गों को लेकर देशभर में 10 केंद्रीय श्रम संघों की एक मंच के तहत राष्ट्रव्यापी एक दिन की हड़ताल का आह्वान किया है। इस हड़ताल से आवश्यक सेवाएं अधिकतर अप्रभावित रही, लेकिन केरल, झारखंड और पुडुचेरी में हड़ताल से कुछ चुनिंदा सेवाएं प्रभावित होने की खबरें हैं।

एप्पल ने भारतीय मूल के सबीह खान को मुख्य परिचालन अधिकारी नियुक्त किया

नई दिल्ली। आईफोन बनाने वाली कंपनी एप्पल इंक. ने भारतीय-अमेरिकी तकनीकी विशेषज्ञ सबीह खान को नया मुख्य परिचालन अधिकारी (सीओओ) नियुक्त किया है। खान इस महीने के अंत में जेफ विलियम्स की जगह सीओओ का पद संभालेंगे। वह वर्तमान में कंपनी के उपाध्यक्ष हैं। सबीह

खान पिछले तीन दशकों से इस अमेरिकी तकनीकी दिग्गज कंपनी से जुड़े हुए हैं। वे इस माह के अंत में जेफ विलियम्स की जगह सीओओ का पद संभालेंगे। कंपनी ने कहा कि खान 30 वर्षों से एप्पल में हैं, वे 2019 में परिचालन के वरिष्ठ उपाध्यक्ष के रूप में कार्यकारी टीम में शामिल हुए थे। खान वर्तमान में कंपनी के उपाध्यक्ष हैं। एप्पल के मुख्य कार्यपालक अधिकारी (सीईओ) टिम कुक ने सबीह खान को शानदार रणनीतिकार और एप्पल की आपूर्ति श्रृंखला के प्रमुख वास्तुकारों में से एक बताया। कुक ने कहा कि उन्होंने यह सुनिश्चित करने में मदद की कि एप्पल वैश्विक चुनौतियों का सामना करने में सक्षम हो सके। सबीह खान का जन्म 1966 में उत्तर प्रदेश के मुरादाबाद जिले में हुआ था, जहां उन्होंने पांचवी कक्षा तक पढ़ाई। उसके बाद उनका परिवार सिंगापुर चला गया। 1995 में एप्पल के खरीद समूह में शामिल होने से पहले खान ने जीई प्लास्टिक्स में एप्लीकेशन डेवलपमेंट इंजीनियर और प्रमुख खाता तकनीकी नेता के रूप में काम किया था।

आईसीआईसीआई प्रूडेंशियल एएमसी ने आईपीओ के लिए ड्राफ्ट जमा किया, स्टॉक मार्केट में उतरने वाली ग्रुप की 5वीं कंपनी बनेगी

नई दिल्ली, 09 जुलाई (एजेंसियां)। आईसीआईसीआई प्रूडेंशियल एसेट मैनेजमेंट कंपनी ने अपने आईपीओ के लिए मार्केट रेगुलेटर सिक्नोरीटिजी एंड एक्सचेंज बोर्ड ऑफ इंडिया (सेबी) के पास ड्राफ्ट रेड हेरिंग प्रॉस्पेक्टस (डीआरएचपी) फाइल कर दिया है। इस आईपीओ के तहत 1.76 करोड़ शेयर ऑफर फॉर सेल विंडो के जरिए बेचे जाएंगे। आईपीओ के तहत कोई नया शेयर नहीं जारी किया जाएगा, बल्कि मौजूदा शेयर होल्डर्स ही अपनी हिस्सेदारी को कम करेंगे।

इस आईपीओ के लिए रिकॉर्ड 18 मर्चेन्ट बैंकर्स को नियुक्त किया गया है। इन मर्चेन्ट बैंकर्स में मॉर्गन स्टेनली इंडिया, सिटीग्रुप ग्लोबल मार्केट्स इंडिया, नोमूरा फाइनेंशियल एडवाइजरी एंड सिक्नोरीटिजी (इंडिया), कोटक महिंद्रा कैपिटल कंपनी, आईसीआईसीआई सिक्नोरीटिजी, एचडीएफसी बैंक, एसबीआई कैपिटल मार्केट और गोल्डमैन सैक्स (इंडिया) सिक्नोरीटिजी के नाम शामिल हैं। इंडियन आईपीओ मार्केट में इसके पहले कभी भी इतनी बड़ी संख्या में मर्चेन्ट बैंकर्स ने एक आईपीओ को मैनेज करने का काम नहीं किया है। मर्चेन्ट बैंकर्स की ये संख्या इंडियन आईपीओ मार्केट के लिए एक नया रिकॉर्ड है।

उल्लेखनीय है कि इस आईपीओ की लॉन्चिंग और लिस्टिंग के बाद स्टॉक मार्केट में कारोबार करने वाली ये आईसीआईसीआई ग्रुप की पांचवी कंपनी बन जाएगी। इसके पहले आईसीआईसीआई बैंक, आईसीआईसीआई प्रूडेंशियल लाइफ इंश्योरेंस कंपनी, आईसीआईसीआई सिक्नोरीटिजी और आईसीआईसीआई लोम्बाई जनरल इंश्योरेंस कंपनी स्टॉक मार्केट में लिस्ट हो चुकी हैं। इसी तरह लिस्टिंग के बाद ये स्टॉक मार्केट में लिस्ट होने वाली छठी एसेट मैनेजमेंट कंपनी (एएमसी) होगी। इसके पहले यूटीआई एएमसी, एचडीएफसी एएमसी, श्रीराम एएमसी, आदित्य बिड़ला सन लाइफ एएमसी और निष्पान लाइफ इंडिया एएमसी पहले से ही स्टॉक मार्केट में लिस्टेड हैं।

कंपनी द्वारा उपलब्ध कराई गई जानकारी के अनुसार आईसीआईसीआई बैंक और लंदन की प्रूडेंशियल कार्पोरेशन होल्डिंग्स के बीच 51:49 की हिस्सेदारी के साथ 1998 से आईसीआईसीआई



प्रवीण खंडेलवाल ने कहा- ई-कॉमर्स प्लेटफॉर्म की जवाबदेही तय होनी चाहिए

नई दिल्ली। वित्तीय कार्रवाई कार्य बल (एफटीएफ) की हालिया रिपोर्ट में ऑनलाइन प्लेटफॉर्म्स और पেমेंट ऐप्स के जरिए आतंकी फंडिंग के खुलासे पर वांदनी चौक से भाजपा सांसद प्रवीण खंडेलवाल ने बुधवार को बेहद चिंताजनक विषय बताया है। उन्होंने कहा कि ऑनलाइन प्लेटफॉर्म्स की भूमिका की जांच के साथ-साथ कड़े नियमों और त्वरित कार्रवाई करने की जरूरत है। कन्फेडरेशन ऑल इंडिया ट्रेडर्स (केट) के राष्ट्रीय महामंत्री खंडेलवाल ने कहा कि जो डिजिटल प्लेटफॉर्म्स सुविधा और नवाचार के लिए बनाए गए थे, उन्हें देशविरोधी गतिविधियों के लिए इस्तेमाल किया जा रहा है। एफटीएफ के इस खुलासे के बाद ई-कॉमर्स प्लेटफॉर्म्स की जवाबदेही अवश्य तय होनी चाहिए। खंडेलवाल ने चिंता जताते हुए कहा कि हाल ही में भारतीय मानक ब्यूरो (बीआईएस) ने अमेजन के गोदामों पर छापेमारी की, जिसमें भारी मात्रा में नकली और घटिया सामान बरामद हुआ। इससे प्रमुख ई-कॉमर्स कंपनियों की नियामक अनुपालन और उपभोक्ता संरक्षण में लापरवाही उजागर होती है। यह घटनाएं अलग-थलग नहीं हैं, बल्कि व्यापार और उपभोक्ताओं की सुरक्षा पर मंडरा रहे एक संगठित खतरों का संकेत हैं। खंडेलवाल ने कहा कि ई-कॉमर्स कंपनियों की बेलगाम और अनैतिक गतिविधियां स्थानीय छोटे व्यापारियों की रोजी-रोटी छीन रही हैं, देश की आर्थिक व कानूनी व्यवस्था को कमजोर कर रही हैं। उन्होंने कहा कि अब वक्त आ गया है कि सरकार इस पर सख्त और त्वरित कदम उठाए। उन्होंने सरकार से आग्रह किया कि उपभोक्ता संरक्षण अधिनियम के तहत उल्लंघनकर्ताओं पर कड़ी कार्रवाई हो, एक व्यापक ई-कॉमर्स नीति तुरंत लागू की जाए, जो पारदर्शिता, जवाबदेही और निष्पक्ष प्रतियोगिता सुनिश्चित करे। उन्होंने कहा कि डिजिटल पेमेंट गेटवे की सख्ती से निगरानी हो, ताकि उनका दुरुपयोग रोका जा सके।

प्रूडेंशियल एसेट मैनेजमेंट कंपनी कारोबार कर रही है। एवरेज क्वार्टरली असेट्स अंडर मैनेजमेंट (एक्यूएयूएम) के हिसाब से आईसीआईसीआई प्रूडेंशियल एसेट मैनेजमेंट कंपनी देश की दूसरी सबसे बड़ी एएमसी है।

कंपनी के दावे के मुताबिक इसकी मार्केट हिस्सेदारी 13 प्रतिशत है, जबकि इसके ग्राहकों की

संख्या 1.46 करोड़ हो चुकी है। दावा किया गया है कि कंपनी की वित्तीय स्थिति भी लगातार मजबूत बनी हुई है। वित्त वर्ष 2024-25 में कंपनी का मुनाफा वार्षिक आधार पर 29.3 प्रतिशत की बढ़ोतरी के साथ 2,650.70 करोड़ रुपये था। इस अवधि में कंपनी का रेवेन्यू 38.70 प्रतिशत की बढ़ोतरी के साथ 4,682.80 करोड़ रुपये के स्तर पर पहुंच गया था।

ट्रंप ने 14 देशों को भेजा औपचारिक पत्र, सूची से भारत को रखा बाहर

कहा- भारत से व्यापार समझौते पर हस्ताक्षर करने के करीब

नई दिल्ली, 09 जुलाई (एजेंसियां)।

अमेरिकी राष्ट्रपति डॉनल्ड ट्रंप ने कहा कि वह भारत के साथ व्यापार समझौते पर हस्ताक्षर करने के करीब पहुंच गए हैं लेकिन उन्होंने प्रस्तावित समझौते के बारे में कोई तारीख या विवरण की जानकारी नहीं दी। ट्रंप का यह बयान उनके द्वारा 14 व्यापारिक भागीदार देशों को औपचारिक पत्र भेजने के बाद आया है। इसमें 1 अगस्त से 25 से लेकर 40 फीसदी तक जवाबी शुल्क लगाने की चेतावनी दी गई है। हालांकि उन्होंने बादचीत की गुंजाइश भी बनाए रखी है।

ट्रंप के बयान में अच्छी बात यह है कि 14 देशों की सूची में भारत शामिल नहीं है। इस बीच अमेरिकी प्रशासन ने उच्च शुल्क के निर्लंबन को



9 जुलाई से बढ़ाकर 1 अगस्त कर दिया है। इससे भारत को अमेरिका के साथ व्यापार समझौते को अंतिम रूप देने के लिए तीन सप्ताह का अतिरिक्त समय मिल गया है, जिन देशों को पत्र भेजे गए हैं उनमें बांग्लादेश, बोत्सना एवं हर्जोगोविया, कंबोडिया, इंडोनेशिया, जापान, कजाक़िस्तान, लाओ पीपल्स डेमोक्रेटिक रिपब्लिक, मॉरिशिया, सर्बिया, दक्षिण अफ्रीका, दक्षिण कोरिया, थाईलैंड और

ट्यूनीशिया शामिल हैं। ट्रंप ने कहा कि और देशों को इस तरह के पत्र भेजे जाएंगे और जवाबी शुल्क में छूट 1 अगस्त से आगे नहीं बढ़ाई जाएगी। ट्रंप ने आगे कहा कि हमने ब्रिटेन और चीन के साथ भी समझौता किया है। हम भारत के साथ समझौता करने के करीब हैं। इसके साथ ही उन्होंने कहा कि हमने अन्य लोगों से भी मुलाकात की थी और हमें नहीं लगता कि हम समझौता कर पाएंगे, लिहाजा हमने

उन्हें एक पत्र भेजा है। यदि आप अपना सामान अमेरिका भेजना चाहते हैं तो आपको शुल्क का भुगतान करना ही होगा। बता दें ट्रंप दूसरे देशों पर अमेरिकी के साथ व्यापार समझौते करके शुल्क वाधाओं को कम करने का दबाव बढ़ा रहे हैं। इससे पहले ट्रंप प्रशासन ने 2 अप्रैल को भारत समेत देशों पर जवाबी शुल्क की घोषणा की थी, जिसमें भारत पर 26 फीसदी शुल्क लगाया गया था। बाद में 10 फीसदी जवाबी शुल्क बरकरार रखते हुए जवाबी शुल्क पर 90 दिनों के लिए रोक लगा दी थी। भारत अब प्रस्ताव को स्वीकार करने के लिए अमेरिकी राष्ट्रपति से हरी झंडी का इंतजार कर रहा है। यदि कोई सौदा नहीं होता है तो वार्ताकारों के पास सौदा करने के लिए तीन सप्ताह से ज्यादा का समय है। एक वरिष्ठ सरकारी अधिकारी ने बताया कि अब यह राष्ट्रपति ट्रंप पर निर्भर है कि वह आकलन करें, स्वीकार करें और कोई घोषणा करें।

ग्लोबल मार्केट से मिले-जुले संकेत, एशिया में भी मिला-जुला कारोबार

नई दिल्ली, 09 जुलाई (एजेंसियां)। ग्लोबल मार्केट से मिले-जुले संकेत मिल रहे हैं। अमेरिकी बाजार पिछले सत्र के दौरान दबाव में कारोबार करने के बाद मिले-जुले परिणाम के साथ सपाट स्तर पर बंद हुए। डाउ जॉन्स परयूचर्स भी मामूली गिरावट के साथ कारोबार करता हुआ नजर आ रहा है। पिछले सत्र के दौरान लगातार खरीदारी होती रही। वहीं एशियाई बाजार में भी मिला-जुला कारोबार हो रहा है।

डोनाल्ड ट्रंप की टैरिफ पॉलिसी को लेकर बनी अनिश्चितता के कारण अमेरिकी बाजार में पिछले सत्र के दौरान लगातार दबाव बना रहा, जिसके कारण वॉल स्ट्रीट के सूचकांक सपाट स्तर पर मिले-जुले परिणाम के साथ बंद हुए। एस एंड पी



500 इंडेक्स 0.07 प्रतिशत की कमजोरी के साथ 6,225.52 अंक के स्तर पर बंद हुआ। इसके विपरीत नैस्डैक ने 0.01 प्रतिशत की सांकेतिक तेजी के साथ 20,414.72 अंक के स्तर पर पिछले सत्र के कारोबार का अंत किया। डाउ जॉन्स परयूचर्स फिलहाल 0.04 प्रतिशत की कमजोरी के साथ 44,422.22 अंक के स्तर पर कारोबार करता हुआ नजर आ रहा है। यूरोपीय बाजार में पिछले सत्र के दौरान तेजी का माहौल बना रहा। एफटीएसई इंडेक्स 0.54 प्रतिशत उछल कर 8,854.18 अंक के स्तर पर बंद हुआ। इसी तरह सीएसई इंडेक्स ने 0.56 प्रतिशत की मजबूती के साथ 7,766.71 अंक के स्तर पर पिछले सत्र के कारोबार का अंत किया। इसके अलावा डीएक्स इंडेक्स 133.24 अंक यानी 0.55 प्रतिशत की बढ़त के साथ 24,206.91 अंक के स्तर पर बंद हुआ। एशियाई बाजार में मिला-जुला कारोबार होता हुआ नजर आ रहा है। एशिया के 9 बाजारों में से 6 के सूचकांक मजबूती के साथ बढ़े निशान में कारोबार कर रहे हैं, जबकि 3 सूचकांक गिरावट के

साथ लाल निशान में बने हुए हैं। गिफ्ट निफ्टी 0.13 प्रतिशत की कमजोरी के साथ 25,571 अंक के स्तर पर कारोबार कर रहा है। इसी तरह हेंग सेंग इंडेक्स 167.86 अंक यानी 0.70 प्रतिशत टूट कर 23,980.21 अंक के स्तर तक गिर गया है। इसके अलावा सेट कंपोजिट इंडेक्स 0.50 प्रतिशत की गिरावट के साथ 1,110.02 अंक के स्तर पर पहुंचा हुआ है। दूसरी ओर, कोरसी इंडेक्स 0.45 प्रतिशत की तेजी के साथ 3,128.98 अंक के स्तर पर कारोबार कर रहा है। इसी तरह शंघाई कंपोजिट इंडेक्स 0.29 प्रतिशत की मजबूती के साथ 3,507.69 अंक के स्तर पर पहुंचा हुआ है। इसके अलावा स्ट्रैट्स टाइम्स इंडेक्स 0.26 प्रतिशत उछल कर 4,058.53 अंक के स्तर पर, जकार्ता कंपोजिट इंडेक्स 0.22 प्रतिशत की बढ़त के साथ 6,919.63 अंक के स्तर पर, ताइवान सेटेंड इंडेक्स 0.05 प्रतिशत की मामूली मजबूती के साथ 22,374.50 अंक के स्तर पर और निक्केई इंडेक्स 0.04 प्रतिशत की सांकेतिक तेजी के साथ 39,703.41 अंक के स्तर पर कारोबार कर रहे हैं।



आज गुरु पूर्णिमा

आषाढ़ मास की पूर्णिमा 10 जुलाई को है। इस तिथि पर गुरु पूजा का महापर्व गुरु पूर्णिमा मनाया जाता है। आम ईसान ही नहीं, भगवान ने भी गुरु से ज्ञान प्राप्त किया है। गुरु पूर्णिमा महर्षि वेदव्यास की जन्म तिथि है। वेदव्यास ने वेदों का संपादन किया। 18 मुख्य पुराणों के साथ ही महाभारत, श्रीमद् भगवत कथा जैसे ग्रंथों की रचना की थी। श्रीराम ने ऋषि वशिष्ठ और विश्वामित्र से ज्ञान प्राप्त किया, श्रीकृष्ण के गुरु सांदीपनि थे। श्री लक्ष्मीनारायण एस्ट्रो सॉल्यूशन अजमेर की निदेशिका ज्योतिषाचार्या एवं टैरो कार्ड रीडर नीतिका शर्मा ने बताया कि वैदिक पंचांग के अनुसार, गुरु पूर्णिमा 10 जुलाई को मनाई जाएगी। पूर्णिमा तिथि 10 जुलाई को रात 1:36 मिनट पर शुरू होगी और यह 11 जुलाई को रात 2:06 मिनट पर खत्म होगी। इसलिए गुरु पूर्णिमा 10 जुलाई को मनाई जाएगी। हनुमान जी ने सूर्य देव को अपना गुरु बनाया था। भगवान दत्तात्रेय ने 24 गुरु बनाए थे। इसीलिए गुरु का स्थान सबसे ऊंचा माना गया है। गुरु पूर्णिमा पर अपने गुरु की पूजा करें, अपने सामर्थ्य के अनुसार कोई उपहार दें और उनकी शिक्षाओं पर चलने का संकल्प लें। तभी जीवन में सुख-शांति के साथ ही सफलता भी मिल सकती है।

भारत में इस दिन को बहुत श्रद्धा- भाव से मनाया जाता है। धार्मिक शास्त्रों में भी गुरु के महत्व को बताया गया है। गुरु को भगवान से भी श्रेष्ठ माना जाता है, क्योंकि गुरु ही भगवान तक पहुंचने का मार्ग बताते हैं। हिंदू धर्म के सबसे महत्वपूर्ण पर्वों में से एक गुरु पूर्णिमा है। यह शुभ दिन गुरु की पूजा और उनका सम्मान करने के लिए समर्पित है, जो ज्ञान और आत्मज्ञान के मार्ग पर व्यक्तियों का मार्गदर्शन करने में महत्वपूर्ण भूमिका निभाते हैं।

हिन्दू धर्म में गुरु का स्थान भगवान से भी ऊपर

माना गया है। इनकी पूजा का दिन होता है गुरु पूर्णिमा, जो हर साल आषाढ़ मास के शुक्लपक्ष की पूर्णिमा के दिन मनाया जाता है। हिंदू मान्यता के अनुसार गुरु पूर्णिमा का पावन पर्व महर्षि वेदव्यास की जयंती के रूप में मनाया जाता है।




इसीलिए इसे व्यास पूर्णिमा के नाम से भी जाना जाता है। गुरु पूर्णिमा पर्व गुरुजनों को समर्पित है। शिष्य अपने गुरु देव का पूजन करेंगे। वहीं जिनके गुरु नहीं है वे अपना नया गुरु बनाएंगे। पुराणों में कहा गया है कि गुरु ब्रह्मा के समान है और मनुष्य योनि में किसी एक विशेष व्यक्ति को गुरु बनाना बेहद जरूरी है। क्योंकि गुरु अपने शिष्य का सृजन करते हुए उन्हें सही राह दिखाता है। इसलिए गुरु पूर्णिमा के दिन लोग अपने ब्रह्मलीन गुरु के चरण एवं चरण पादुका की पूजा अर्चना करते हैं। गुरु पूर्णिमा के दिन अनेक मठों एवं मंदिरों पर गुरुओं की पूजा-अर्चना की जाती है। मान्यता के अनुसार गुरु पूर्णिमा से ही वर्षा ऋतु का आरंभ होता है और आषाढ़ मास की समाप्ति होती है। इस दिन पवित्र नदी में स्नान और दान का भी विशेष पुण्य बताया गया है।

पूर्णिमा तिथि – वैदिक पंचांग के अनुसार, गुरु पूर्णिमा 10 जुलाई को मनाई जाएगी। पूर्णिमा तिथि 10 जुलाई को रात 1:36 मिनट पर शुरू होगी और यह 11 जुलाई को रात 2:06 मिनट पर खत्म होगी। उदया तिथि के अनुसार 10 जुलाई को आषाढ़ माह की पूर्णिमा है। इस दिन गुरु पूर्णिमा का पर्व भी मनाया जाएगा। गुरु पूर्णिमा 10 जुलाई को मनाई जाएगी।

गुरु पूर्णिमा –गुरु पूर्णिमा पर सुबह जल्दी उठें और सूर्य को जल चढ़ाने के बाद घर के मंदिर में पूजा करें। घर में पूजा करने के बाद अपने गुरु के घर जाएं। गुरु को ऊंचे आसन पर बैठाएं और हार-फूल, कुमकुम, चावल से पूजा करें। गुरु को मिठाई, फल और फूल चढ़ाएं। अपने सामर्थ्य के अनुसार उपहार और दक्षिणा दें। गुरु पूर्णिमा पर वेदव्यास की भी पूजा करें और उनके ग्रंथों के अध्यायों का पाठ करें। गुरु के सामने उनके उपदेशों को जीवन में उतारने का संकल्प लें।

कर सकते हैं ये शुभ काम

आषाढ़ पूर्णिमा पर अनाज, धन, कपड़े, जूते-चप्पल, छाता, कंबल, चावल, खाना और ग्रंथों का दान कर सकते हैं। किसी गौशाला में गायों की देखभाल के लिए धन का दान करें। गायों को हरी घास खिलाएं। किसी मंदिर में पूजन सामग्री भेंट में दें। शिवलिंग पर जल, दूध चढ़ाएं। ऊँ नमः शिवाय मंत्र का जप करते हुए शिवलिंग पर चंदन का लेप करें। हनुमान जी के सामने दीपक जलाएं और सुंदरकांड या हनुमान चालीसा का पाठ करें। भगवान श्रीकृष्ण को माखन-मिश्री का भोग तुलसी के साथ लगाएं।



नीतिका शर्मा

ज्योतिषाचार्या एवं फेमस टैरो कार्ड रीडर
श्री लक्ष्मीनारायण एस्ट्रो सॉल्यूशन अजमेर, अजमेर

आज के दिन इन पांच वस्तुओं का करें दान, दुर्भाग्य होगा दूर

आषाढ़ मास की पूर्णिमा तिथि को गुरु पूर्णिमा के नाम से जाना जाता है। इस बार गुरुवार को गुरु पूर्णिमा पड़ रही है, जिससे यह दिन और भी ज्यादा खास हो गया है। इस दिन गुरुओं की पूजा करने का खास महत्व होता है। साथ ही, यह तिथि भगवान विष्णु और माता लक्ष्मी को समर्पित होती है। ऐसे में विष्णुजी और मां लक्ष्मी की कृपा पाने के लिए अगर व्यक्ति इस दिन विधि-विधान से पूजा करने के साथ-साथ कुछ विशेष चीजों का दान कर ले, तो उसकी किस्मत चमक सकती है। गुरु पूर्णिमा के दिन दान का बहुत खास महत्व होता है। इससे जीवन से दुर्भाग्य दूर होता है और धन लाभ के भी योग बनने लगते हैं।

गीता का दान करने से पुण्य फल होगा प्राप्त
गुरु पूर्णिमा के दिन गीता का दान करना बेहद शुभ माना जाता है। ऐसे में आप इस दिन मंदिर में या किसी ऐसे व्यक्ति को गीता का दान कर सकते हैं जो व्यक्ति धार्मिक हो। उन्हें गीता दान करने से बेहद पुण्य फल की प्राप्ति होती है और आपके जीवन से दुख दूर हो सकते हैं। लेकिन भूलकर भी गीता का दान किसी ऐसे व्यक्ति को नहीं करना चाहिए जो धार्मिक न हो या धार्मिक पुस्तकों का आदर न करता हो। ऐसे लोगों को गीता दान करने से पुण्य की जगह पाप की मिल सकता है।
स्वर्ण दान करने से बढ़ेगी धन-संपत्ति
मान्यता है कि गुरु पूर्णिमा के दिन

सोने का दान करना अत्यंत फलदायी होता है। ऐसा करने से जातक को सौभाग्य और समृद्धि की प्राप्ति होती है। अगर आप पैसों की तंगी का सामना कर रहे हैं, तो गुरु पूर्णिमा पर सोने का दान जरूर करें। इससे घर की आर्थिक स्थिति भी मजबूत होती है। लेकिन आज के समय में सोने का भाव आसमान छू रहा है। ऐसे में अगर आप स्वर्ण दान न कर पाएं, तो इसकी जगह जौ या पीतल से निर्मित वस्तुओं का दान कर सकते हैं। इससे जीवन में तरक्की रास्ते खुलने लगते हैं और कार्यों में आ रही बाधाएं भी दूर होती हैं। इससे जातक को गुरु की कृपा भी प्राप्त हो सकती है।
इस वस्तु के दान से जीवन के दुखों से मिलेगी निजात
गुरु पूर्णिमा के दिन भगवान विष्णु और लक्ष्मी माता की पूजा करने के साथ-साथ आप एक विशेष वस्तु का भी दान कर सकते हैं। इसके लिए एक पीले रंग के साफ और नए वस्त्र में गुड़ और चना बांध लें। अब इसे ले जाकर मंदिर के पुजारी को दान करें। ऐसा करने से जीवन में आ रही समस्याओं से व्यक्ति को निजात मिल सकती है। घर से दरिद्रता भी दूर होती है। माना जाता है इस एक चीज के दान से व्यक्ति पर विष्णुजी और माता लक्ष्मी की कृपा बनी रहती है। साथ ही, गुरु की कृपा भी प्राप्त होती है।
घी का दान करने से रोग रहेंगे दूर
अगर आप या आपके परिवार का कोई सदस्य लंबे समय से

बीमार है, तो गुरुवार के दिन एक विशेष वस्तु का दान कर सकते हैं। इस दिन घी का दान करना बहुत उत्तम माना जाता है। ऐसा करने से व्यक्ति का स्वास्थ्य बेहतर होता है और जीवन से नकारात्मकता भी दूर होने लगती है। अगर आप घी का दान न कर पाएं, तो इसकी जगह पांच घी के दीपक तुलसी के पास जला सकते हैं। इसके अलावा, भगवान विष्णु के सामने भी घी का दीपक जलाया जा सकता है। इससे परिवार के सदस्यों का स्वास्थ्य ठीक रहता है और घर में सकारात्मक ऊर्जा

का संचार होता है।

पीले वस्त्र का दान

यह शुभ तिथि इस बार गुरुवार के दिन पड़ रही है। ऐसे में अगर आप गुरु पूर्णिमा पर पीले वस्त्र का दान करते हैं तो इससे बेहद शुभ फल की प्राप्ति हो सकती है। इसके लिए किसी गुरु समान व्यक्ति को पीले वस्त्र का दान करना चाहिए। इसके अलावा, आप अपने माता-पिता को भी पीले वस्त्र भेंट कर सकते हैं, क्योंकि उन्हें भी गुरु के समान ही दर्जा दिया जाता है। ऐसा करने से करियर और नौकरी में तरक्की के रास्ते खुलने लगते हैं।

गुरु पूर्णिमा पर इन पांच स्थानों पर जलाएं घी का दीपक

आषाढ़ मास की पूर्णिमा तिथि पर गुरु पूर्णिमा पड़ती है। इस दिन का हिंदू धर्म में खास महत्व होता है। माना जाता है कि यह तिथि भगवान विष्णु और माता लक्ष्मी को समर्पित होती है। साथ ही, इस दिन गुरुओं की पूजा करने का भी महत्व होता है। अगर आप गुरु पूर्णिमा तिथि को विष्णुजी और माता लक्ष्मी की पूजा करने के साथ-साथ कुछ उपाय भी कर लें तो इससे धन की देवी की कृपा प्राप्त हो सकती है। इन्हीं में से एक है गुरु पूर्णिमा पर कुछ विशेष जगहों पर घी का दीपक जलाना। ऐसा करने से जातक के जीवन से पैसों की तंगी दूर हो सकती है और मां लक्ष्मी और विष्णुजी की कृपा प्राप्त होती है। ऐसे में आइए विस्तार से जानें कि गुरु पूर्णिमा पर किन-किन स्थानों पर घी का दीपक जलाना चाहिए।
तुलसी के पौधे का पास जलाएं दीपक
गुरु पूर्णिमा के दिन सुबह जल्दी उठकर स्नानादि करने के बाद विधि-विधान से भगवान

विष्णु और माता लक्ष्मी की पूजा करनी चाहिए। साथ ही, शाम के समय भी विधि पूर्वक पूजा अवश्य करें और तुलसी के पास घी का दीपक जलाएं। मान्यता है कि तुलसी के पौधे में माता लक्ष्मी की वास होता है। ऐसे में अगर आप गुरु पूर्णिमा पर तुलसी के पास घी का दीपक जलाते हैं तो इससे मां लक्ष्मी की कृपा प्राप्त होती है और धन-दौलत में वृद्धि होने लगती है। अगर आप पैसों की तंगी का सामना कर रहे हैं, तो यह काम जरूर करके देखें इससे गरीबी से निजात मिल सकती है।
भगवान विष्णु के सामने जलाएं घी का दीपक
मान्यता है कि गुरु पूर्णिमा की तिथि विष्णुजी और माता लक्ष्मी को समर्पित होती है। ऐसे में अगर आप इस दिन पूजा के दौरान भगवान विष्णु के सामने घी का दीपक जलाते हैं और विधि-विधान से पूजा करते हैं, तो इससे जीवन के दुखों से निजात मिल सकती है। साथ ही, भगवान विष्णु की कृपा प्राप्त होती है। माना जाता है कि

गुरु पूर्णिमा पर घी का दीपक जलाने से घर में सुख-समृद्धि आती है।
पीपल के पेड़ के नीचे जलाएं दीपक
गुरु पूर्णिमा के दिन आप एक घी का दीपक पीपल के पेड़ के नीचे भी जला सकते हैं। ऐसा करने से जीवन से धन की देवी माता लक्ष्मी की कृपा प्राप्त हो सकती है और परिवार के सदस्यों के जीवन में सकारात्मकता आती है।
अगर गुरु पूर्णिमा के दिन इस उपाय को करते हैं, तो जीवन में आने वाली बाधाओं से भी आपको मुक्ति मिल सकती है और बिगड़े काम बनने लगते हैं।
भगवान विष्णु और मां लक्ष्मी के मंदिर में जलाएं दीपक
माना जाता है कि गुरु पूर्णिमा के दिन विष्णुजी और माता लक्ष्मी के मंदिर में घी का दीपक

जलाना बहुत फलदायी होता है। ऐसा करने से जातक को जीवन की कई समस्याओं से निजात मिल सकती है और घर में खुशियां दस्तक देने लगती हैं। माना जाता है कि गुरु पूर्णिमा पर घी का दीपक जलाने से पुण्य फल प्राप्त होता है और कारोबार में आ रही दिक्कतें भी दूर हो सकती हैं।
घर के मुख्य द्वार पर जलाएं दीपक
गुरु पूर्णिमा के दिन शुद्ध घी का दीपक घर के मुख्य द्वार पर भी जरूर जलाना चाहिए। ऐसा करने से घर से नकारात्मक ऊर्जा दूर होती है और सकारात्मक ऊर्जा का संचार होता है। माना जाता है कि इस शुभ तिथि पर घी का दीपक मेन गेट पर जलाने से घर में माता लक्ष्मी का वास होता है। साथ ही, परिवार के सदस्यों के जीवन में भी खुशहाली आती है।



गुरुवार के संयोग में गुरु पूर्णिमा, घर में सत्यनारायण कथा करवाने से होंगे ये लाभ

गुरुवार और गुरु पूर्णिमा का संयोग अत्यंत दुर्लभ और अत्यधिक शुभ माना जाता है। जब गुरुवार, जो कि बृहस्पति ग्रह और विष्णु भगवान को समर्पित दिन होता है, और गुरु पूर्णिमा, जो ज्ञान, उपासना और श्रद्धा का पर्व है, एक साथ आते हैं, तो यह काल धार्मिक अनुष्ठानों के लिए सर्वश्रेष्ठ हो जाता है। इस विशेष दिन श्री सत्यनारायण भगवान की कथा का आयोजन करने से जीवन के सभी क्षेत्रों में चमत्कारिक सकारात्मक परिवर्तन आते हैं। अगर आपके घर में काफी समय से किसी बात या परेशानी को लेकर तनाव चल रहा है तो उसमें कमी आती है। पूर्णिमा की तिथि हर महीने आती है, मगर साल की कुछ पूर्णिमा तिथि पूजापाठ और अनुष्ठान के लिए विशेष मानी जाती है। आषाढ़ मास की पूर्णिमा भी उनमें से एक होती है। इस वक्त भगवान विष्णु योग निद्रा में होते हैं और गुरु पूर्णिमा पर उनके ही स्वरूप सत्यनारायण भगवान की पूजा करने से आपको घर में सुख शांति स्थापित होती है और पारिवारिक क्लेश दूर होते हैं। गुरु पूर्णिमा पर

सत्यनारायण भगवान की कथा करवाने के फायदे नीचे आपको बताए गए हैं।
घर में सुख, शांति और सौभाग्य का वास होता है
गुरु पूर्णिमा का दिन अध्यात्म, श्रद्धा और आत्मविकास का पर्व है, वहीं गुरुवार बृहस्पति देव का दिन होता है जो धर्म, नीति, और सुख-शांति के प्रतीक हैं। इस विशेष दिन घर में श्री सत्यनारायण भगवान की कथा करवाने से न केवल वातावरण में सान्त्विकता और सकारात्मक ऊर्जा आती है, बल्कि घर में लड़ाई-झगड़े, तनाव और क्लेश जैसी समस्याएं भी दूर होती हैं। यह पूजा गृहस्थ जीवन में समझदारी, सौहार्द और परस्पर प्रेम को बढ़ावा देती है। बच्चों और बुजुर्गों के स्वास्थ्य में भी सुधार देखा जा सकता है।
आर्थिक बाधाएं दूर होकर लक्ष्मी का आगमन होता है
सत्यनारायण भगवान को धन, वैभव और समृद्धि के रक्षक माना जाता है। गुरु पूर्णिमा जैसे शुभ दिन पर कथा आयोजित करने से रुके हुए कार्य पूर्ण होने लगते हैं, नौकरी और व्यापार में आ रही अड़चनों का



समाधान मिलता है। बृहस्पति ग्रह की कृपा से निवेश में लाभ, कर्ज से मुक्ति, और आमदनी में निरंतर वृद्धि के योग बनते हैं। यह कथा विशेष रूप से उन लोगों के लिए अत्यंत फलदायी है जो आर्थिक अस्थिरता, उधारी, या नौकरी में असुखता का सामना कर रहे हैं।
गुरु कृपा और आध्यात्मिक विकास
गुरु पूर्णिमा का मूल उद्देश्य ही होता है, गुरु के प्रति श्रद्धा और आत्मा का शुद्धिकरण। इस दिन सत्यनारायण कथा का आयोजन व्यक्ति के आध्यात्मिक उत्थान, साधना में सफलता और चित्त की स्थिरता लाने में सहायक होता है। विद्यार्थियों को विद्या, स्मरण शक्ति और अनुशासन की प्राप्ति होती है, वहीं साधकों को ध्यान, जप, और तप में मन की एकाग्रता मिलती है। यह दिन आत्मबोध और जीवन के सही मार्ग पर चलने की प्रेरणा देता है।
परिवार में संतुलन, संतान सुख और अच्छे रिश्ते
विवाह संबंधी विलंब, संतान प्राप्ति में रुकावट, या पारिवारिक मनमुटाव जैसी समस्याएं सत्यनारायण कथा

के प्रभाव से दूर होने लगती हैं। यह कथा घर के हर सदस्य के जीवन में शुभ संकेत, मेलजोल और आत्मीयता लाती है। विशेष रूप से उन दंपतियों के लिए यह कथा अत्यंत शुभ है जो संतान सुख की कामना रखते हैं या पारिवारिक जीवन में स्थायित्व चाहते हैं। इस दिन की पूजा सास-बहू, पति-पत्नी और संतान के बीच संबंधों को मधुर बनाती है।
पितृ दोष, ग्रह बाधा और स्वास्थ्य समस्याओं से मुक्ति
गुरुवार और गुरु पूर्णिमा पर सत्यनारायण कथा कराने से जन्मकुंडली में बृहस्पति दोष, कालसर्प योग, पितृ दोष या अन्य ग्रह बाधाओं का प्रभाव काफी हद तक शांत होता है। यह कथा पूर्वजों की आत्मा की शांति और तुष्टि के लिए अत्यंत कल्याणकारी मानी जाती है। साथ ही, यह मानसिक बेचैनी, बार-बार बीमारी या घर के किसी सदस्य की अनसुलझी समस्या को दूर करने में सहायक होती है। कथा के दौरान की गई सामूहिक प्रार्थना और हवन से वातावरण रोग-निवारक और ऊर्जावान बनता है।

गुरुदत्त के 100 साल : मेलबर्न में मनाया जाएगा भारतीय सिनेमा के लीजेंड की विरासत का जश्न!

भारतीय सिनेमा के महानतम फिल्म निर्माताओं और अभिनेताओं में से एक, गुरु दत्त के 100 साल पूरे होने का जश्न इंडियन फिल्म फेस्टिवल ऑफ मेलबर्न 2025 में मनाया जाएगा। इस अवसर पर उनकी 1957 की फिल्म प्यासा और 1959 में रिलीज हुई कागज के फूल की विशेष स्क्रीनिंग के साथ उन्हें श्रद्धांजलि दी जाएगी।

'प्यासा' फिल्म में गुरु दत्त, माला सिन्हा, वहीदा रहमान, रहमान और जर्नी वॉकर मुख्य भूमिकाओं में थे। इस ड्रामा फिल्म का निर्देशन गुरु दत्त ने किया था। यह फिल्म कलकत्ता पर आधारित थी और फिल्म विजय नाम के एक ऐसे उर्दू कवि की कहानी थी, जिसकी रचनाओं को प्रकाशक कम आंकते हैं और रोमांटिक विषयों के



बजाय सामाजिक मुद्दों पर ध्यान केंद्रित करने के लिए उसकी आलोचना की जाती है। कहानी में विजय की मुलाकात सेक्स-वर्कर गुलाबो और

निर्देशक मितु भौमिक लांगे ने उन्हें

उसकी पूर्व प्रेमिका मीना से होती है। गुलाबो उसकी कविताओं को प्रकाशित कराने में मदद करती है, जिससे उसकी रचनाओं को सफलता मिलती है और जिसके बाद दोनों के बीच एक प्रेम संबंध विकसित होता है।

गुरु दत्त की 1959 की रोमांटिक ड्रामा 'कागज के फूल' सिनेमास्कोप में बनी पहली भारतीय फिल्म और उनके द्वारा निर्देशित आखिरी फिल्म थी। इस फिल्म ने भारतीय सिनेमा में एक तकनीकी क्रांति ला दी थी और इसे व्यापक रूप से अपने समय से बहुत आगे माना जाता है। यह फिल्म कई फिल्म स्कूलों के पाठ्यक्रमों का हिस्सा है और इसे भारत में बनी अब तक की सबसे बेहतरीन आत्म-संदर्भित फिल्म माना जाता है।

श्रद्धांजलि देते हुए अपने विचार साझा किए, गुरु दत्त अपने समय से बहुत आगे थे, चाहे वह फिल्म बनाने की तकनीक हो या उनकी कहानियों की भावनात्मक गहराई। उनकी फिल्में जैसे 'प्यासा' और 'कागज के फूल' सिर्फ क्लासिक्स नहीं हैं, बल्कि भारतीय सिनेमा की आत्मा को छूने वाले सांस्कृतिक खजाने हैं। आईएफएफएम में, हमारा मानना है कि उन लोगों का सम्मान करना जरूरी है जिन्होंने हमारी सिनेमाई विरासत को बनाया। यह श्रद्धांजलि उनकी प्रतिभा को याद करने और उनके कालातीत काम को नए वैश्विक दर्शकों से परिचित कराने का हमारा विनम्र तरीका है। यह महोत्सव 14 अगस्त से शुरू होगा और 24 अगस्त को इसका समापन होगा।



शिल्पा शेटी फिर से सुपर डांसर में जज

इस बार बच्चों के संघर्ष के पीछे मां की कहानी भी दिखेगी

बॉलीवुड अभिनेत्री शिल्पा शेटी कुंद्रा जल्द ही डांस रियलिटी शो सुपर डांसर में बतौर जज नजर आएंगी। वह चार साल के ब्रेक के बाद फिर से इस शो में लौट रही हैं। एक्ट्रेस ने बताया कि इस बार शो में सिर्फ बच्चों की कहानी नहीं, बल्कि उनकी मां के संघर्ष की कहानी भी दिखाई जाएगी।

एक्ट्रेस ने कहा, शो का नया सीजन सिर्फ डांस का जश्न नहीं होगा, बल्कि उन खास नायिकाओं पर भी ध्यान देगा, जो इन छोटे स्टार्स के पीछे छिपी हुई हैं, यानी उनकी माताओं पर। ये माताएं अपने बच्चों के टैलेंट को खोजती हैं, उसे बढ़ावा देती हैं और हर कदम पर उनका साथ देती हैं। इस सीजन में उनकी मेहनत, प्यार और समर्थन को दिखाया जाएगा। शो के बारे में शिल्पा शेटी ने बताया, अक्सर रियलिटी शो में सिर्फ प्रतियोगियों की स्टेज पर यात्रा दिखाई जाती है। इस बार 'सुपर डांसर' में हम प्रतियोगियों की माताओं की प्रेरणादायक कहानी भी दिखाएंगे।

उन्होंने कहा, मैं खुद भी एक मां हूँ, इसलिए मुझे पता है कि एक मां होना कितना खास होता है। हम घर में बहू, बेटी, बहन जैसी कई भूमिकाएं निभाते हैं, लेकिन हमें खुद को मां के रूप में सबसे ऊपर रखना होता है। हम हमेशा अपने बच्चों को आगे बढ़ाने की कोशिशों में लगे रहते हैं। अक्सर बच्चों की तारीफ होती है, इस बीच उन माताओं की मेहनत को कोई नहीं देखता, लेकिन अब उनको भी उतनी ही तारीफ मिलेगी। मैं सभी बच्चों की तरफ से हर मां का धन्यवाद करती हूँ, असली स्टार वही हैं। शानदार परफॉर्मेंस और दिल छू लेने वाली कहानियों के साथ, जिनमें संघर्ष, त्याग और सपने शामिल हैं, सुपर डांसर 19 जुलाई से शुरू हो रहा है। शो में 12 टैलेंटेड सुपर डांसर होंगे। यह शो हर शनिवार और रविवार को सोनी एंटरटेनमेंट चैनल और सोनी लिव पर प्रसारित होगा।

निधि अग्रवाल ने फिल्म सिंगल की तारीफ की बताया – एक मजेदार यात्रा

तेलुगू सुपरस्टार पवन कल्याण की अपकर्मिंग फिल्म 'हरि हर वीरा मल्लू' में मुख्य भूमिका निभा रही अभिनेत्री निधि अग्रवाल ने मई में रिलीज हुई तेलुगू फिल्म 'सिंगल' की तारीफ की है। उन्होंने फिल्म को 'एक मजेदार यात्रा' बताया और कहा कि निर्देशक कार्तिक राजू ने इसे शानदार तरीके से बनाया है। अभिनेत्री ने एक्स पर पोस्ट करते हुए लिखा, अभी-अभी 'सिंगल' (तेलुगू) देखी!! कार्तिक राजू द्वारा शानदार तरीके से बनाई गई यह फिल्म एक शानदार यात्रा है। श्री विष्णु और विनेला किशोर ने हमें शुरू से लेकर आखिरी तक खूब हंसाया। इवाना और केतिका शर्मा और दोनों बहुत अच्छे थे। अल्लू अरविंद सर, गीता आर्त्स और पूरी कास्ट और क्यू को बधाई।

यह फिल्म इस साल मई में रिलीज हुई थी, जो कि बॉक्स ऑफिस पर सुपरहिट साबित हुई थी। वहीं, फिल्म निर्माता अल्लू अरविंद इस फिल्म में अभिनेता श्री विष्णु के अभिनय से इतने प्रभावित हुए कि उन्होंने अभिनेता को फोन किया और अपने बैनर द्वारा निर्मित दो और फिल्मों में काम करने का ऑफर दिया।

फिल्म 'सिंगल' में श्री विष्णु, इवाना और केतिका मुख्य भूमिका में थे। इसे गीता आर्त्स, अल्लू अरविंद ने कल्याण फिल्मस के साथ मिलकर प्रस्तुत किया था। 9 मई को सिनेमाघरों में आई इस फिल्म का निर्माण विद्या कोपिनीडी, भानु प्रताप और रियाज चौधरी ने किया।

अल्लू अरविंद के लिए यह फिल्म खास थी क्योंकि उनकी बेटी विद्या ने इस फिल्म का निर्माण किया था। अल्लू अरविंद ने निर्देशक कार्तिक राजू को भी बधाई देते हुए कहा था, मैं सभी दर्शकों का तहे दिल से शुक्रिया अदा करता हूँ, जिन्होंने साबित कर दिया कि अगर फिल्म अच्छी है तो वे थिएटर में आएंगे। विष्णु के साथ मेरा सफर अभी भी जारी रहेगा। फिल्म की नायिकाओं केतिका और इवाना ने शानदार अभिनय किया है। वहीं, विशाल चंद्रशेखर ने फिल्म के लिए बेहतरीन संगीत दिया और इसे इतना आकर्षक बनाया है। सभी युवा निर्देशकों को इस सफलता का जश्न मनाते हुए देखा बहुत खुशी की बात है।

कोमोलिका : छोटे पर्दे की खूबसूरत खलनायिका जिनकी चालबाजी की दुनिया फैन

छोटे पर्दे की खलनायिका उर्वशी की अपनी फैन फॉलोइंग है। दिग्गज कलाकारों में शामिल उर्वशी ढोलकिया का 9 जुलाई को जन्मदिन है। 1978 में जन्मी ढोलकिया ने अपनी जिंदगी में कई मुकाम समय से पहले हासिल किए। चाहे वह छह साल की उम्र में एक विज्ञापन का हिस्सा बनना हो या फिर छोटी उम्र में शादी और मां बनना। उन्होंने हर भूमिका को शानदार तरीके से निभाया है। यूं तो उर्वशी ने छोटे पर्दे पर अभिनय से कई किरदारों को जीवंत किया, लेकिन सबसे लंबे समय तक चलने वाले धारावाहिकों में से एक एकता कपूर निर्मित 'कसौटी जिंदगी की' में कोमोलिका की नकारात्मक भूमिका निभाना उन्हें प्रसिद्धि की नई ऊंचाइयों पर ले गया।


इसके बाद उर्वशी न केवल बिग बॉस जैसे प्रतिष्ठित टेलीविजन शो का हिस्सा बनीं, बल्कि विजेता बनकर भी निकलीं। उर्वशी ढोलकिया की मां पंजाबी और पिता गुजराती हैं। उनकी जिंदगी बचपन से छोटे पर्दे से जुड़ गई। पहली बार दर्शकों ने उन्हें 6 साल की बच्ची के रूप में देखा, जब वह लक्स साबुन के विज्ञापन में नजर आईं। इस विज्ञापन के बाद मां उर्वशी का कैमरे से एक ऐसा सामंजस्य बैठ गया, जो आज तक जारी है। दूरदर्शन टीवी



स्वर्णिम काल के रूप में साबित हुआ। इस दौरान एकता कपूर के शो 'घर एक मंदिर', 'कभी सौतन कभी सहेली', 'कसौटी जिंदगी की' और 'कहीं तो होगा' में अपने शानदार प्रदर्शन से दर्शकों का दिल जीता और अभिनय के लिए सफलता हासिल की। सबसे लंबे समय तक चलने वाली टेलीविजन सीरीज में से एक, कसौटी जिंदगी की (2001-2008) में कोमोलिका का किरदार लोगों के जेहन में आज भी ताजा है। कई समीक्षाओं के पश्चात कोमोलिका के किरदार को आज तक की प्रतिष्ठित खलनायिका के रूप में माना गया।

सोशल मीडिया पर खास अंदाज में दिखीं अक्षरा सिंह

भोजपुरी अभिनेत्री अक्षरा सिंह सोशल मीडिया पर अक्सर खूबसूरत पोस्ट शेयर करती रहती हैं। उन्होंने मंगलवार को लेटेस्ट वीडियो शेयर किया, जिसमें वह अपनी दोस्त के साथ का जश्न मनाती दिख रही हैं। अभिनेत्री ने सोशल मीडिया पर एक रील शेयर की, जिसमें वह मेकअप आर्टिस्ट कशिश जैन के साथ मजेदार अंदाज में नजर आईं। उन्होंने वीडियो शेयर कर कैप्शन में लिखा, मेरा वीडियो खराब कर दिया। वीडियो में बच्चों की आवाज में चल रहे गाने 'चंदा मामा दूर के' पर मजेदार हाव-भाव बनाती नजर आईं। फैंस को उनका ये फनी वीडियो काफी पसंद आ रहा है; कई यूजर्स उन्हें 'हार्ट', 'फायर', और 'स्माइली' इमोजी भेज रहे हैं। अक्षरा सोशल मीडिया पर काफी सक्रिय रहती हैं, और उनके 6.7 मिलियन फॉलोअर्स हैं।



बता दें, अभिनेत्री ने भोजपुरी के साथ-साथ हिंदी और पंजाबी में भी अपनी पहचान बनाई है। अक्षरा का पंजाबी गाना रिलीज हो चुका है, जिसका टाइटल 'पैग पग' है। इसकी जानकारी उन्होंने खुद इंस्टाग्राम पर एक पोस्ट के जरिए दी थी। वीडियो पोस्ट कर अभिनेत्री ने कैप्शन दिया, 'पैग पग का नया गाना अभी रिलीज हुआ है-देखिए और प्यार दीजिए।' प्रशंसकों को भी उनका ये पंजाबी अवतार पसंद आ रहा है। नेटिजन्स जी खोलकर तारीफ में कसीदे पढ़ रहे हैं। किसी ने लिखा, 'बहुत बढ़िया, वाह,' तो किसी ने उनको 'बिहारी पावर' का तमगा दिया। एक फैन ने लिखा, 'बॉलीवुड में अक्षरा, वाह, क्या बात है।' लेटेस्ट सॉन्ग में अक्षरा के साथ गायक तुषार जुल और रेहाना पंडित हैं। अपने देसी और स्टायलिश लुक से अभिनेत्री कहर ढा रही हैं। गाने को तुषार जुले ने गाया है, वहीं, इसके लिरिस्क एबीएम (रूहकर) ने दिए हैं।

मदर इंडिया का जिक्र कर बोलीं काजोल सिनेमा में मां के किरदार समाज के साथ बदले हैं



अभिनेत्री काजोल अपनी हालिया रिलीज फिल्म मां में दमदार भूमिका में नजर आईं। उन्होंने बॉलीवुड में मां की छवि के बदलाव पर खुलकर बात की। अभिनेत्री का मानना है कि सिनेमा में मां के किरदार समाज के साथ-साथ बदले हैं। उन्होंने बताया कि पहले निरूपा रॉय और नरगिस जैसे किरदारों से लेकर अब उनकी फिल्म मां तक, मां के किरदारों को अब मजबूत और कमजोर दोनों रूपों में दिखाया जा रहा है।

समाचार एजेंसी आईएनएस से बात करते हुए काजोल ने बताया, बॉलीवुड की माएं समाज के साथ आगे बढ़ी हैं। हम आज मां को जिस नजरिए से देखते हैं, वही सिनेमा में दिखता है। माएं हमेशा से मजबूत रही हैं।

मदर इंडिया जैसी फिल्में बहुत पहले बन चुकी थीं, जब हम 'मां' जैसी फिल्म के बारे में सोच भी नहीं सकते थे। अभिनेत्री ने कहा कि माएं न केवल मजबूत होती हैं, बल्कि उनकी कोमलता और नारीत्व भी उतना ही महत्वपूर्ण है। उन्होंने कहा, पहले भी माएं मजबूत थीं, लेकिन अब एक ऐसी मां को स्वीकार किया जा रहा है जो गलतियां भी कर सकती है। वह

सुपरवुमन है, लेकिन साथ ही कोमल और नारीवादी भी।

क्या सिनेमा में माएं थोड़ी स्वार्थी, उग्र और कमजोर दिखाई जा सकती हैं? इस सवाल पर काजोल ने कहा कि बदलाव तब शुरू होता है जब महिलाएं खुद को और दूसरों को उनकी कमियों के साथ स्वीकार करती हैं। उन्होंने बताया, यह इस बात पर निर्भर करता है कि हम महिलाएं एक-दूसरे को कैसे देखती हैं। क्या हम खुद को और दूसरों को छोटी-छोटी कमियों के लिए माफ करते हैं? 'कमी' का मतलब क्या है? अगर आप काम पर गईं, तो क्या यह कमी है? या अगर आप अपने बच्चे का स्कूल प्ले नहीं देख पाई क्योंकि आप काम कर रही थीं, तो क्या यह आपको कमजोर बनाता है?

काजोल का मानना है कि सिनेमा और समाज में मां की छवि को और अधिक मानवीय और वास्तविक बनाने की जरूरत है, जहां उनकी ताकत के साथ-साथ उनकी कमजोरियां भी स्वीकारी जाएं। काजोल ने आगे कहा, हमें खुद से सवाल पूछने होंगे कि हम खुद को कैसे देखते हैं। जैसे-जैसे हमारा नजरिया बदलेगा, समाज का नजरिया भी बदलेगा।

उन्होंने कहा कि लोक सभा की ओर से इस सम्मेलन की मेजबानी मिलन हरियाणा विधान सभा के लिए गौरव विरचि है। इसके लिए उन्होंने लोक सभा अध्यक्ष ओम बिरला का आभार व्यक्त किया। यह सम्मेलन राज्य सरकार और जिला प्रशासन के पूर्ण सहयोग से सफल हुआ। सम्मेलन को लेकर सभा के व्यवस्थाएं चाक-चाबंद करके के लिए उन्होंने मुख्यमंत्री नायब सिंह सैनी और सभी अधिकारियों-कर्मचारियों के प्रति भी आभार प्रकट किया। उन्होंने कहा कि सम्मेलन की व्यवस्थाओं को लेकर लोक सभा के केंद्रीय कक्ष में बड़ी संख्या में खुले दिल से प्रशंसा की गई है। कल्याण ने कहा कि देश में सम्मेलन अपने आयामों में अनूठी पहल रही, जिसमें 25 राज्यों और 3 केंद्र शासित प्रदेशों से स्थानीय शहरी निकायों के 308 मेयर, चेयरपर्सन और अधिकारियों समेत लगभग 450 प्रतिनिधियों ने भाग लिया। सम्मेलन में 2 केंद्रीय मंत्रियों समेत 10 सांसदों और हरियाणा से करीब 55 मंत्री व विधायकों ने तथा 75 मेयर व चेयरपर्सन्स ने हिस्सा लिया।

